

33ይት ሰነት ዓ.ድ ሕርየት ኤሪትሮፕ: ዲብ ድወል ካርጅ



ብሪጣንያ

33ይት ሰነት ዓ.ድ ሕርየት “ደማን ሰላም እብ ሰባት” እብ ትብል ሰቅራት፡ ዲብ ለትፈናተዩ መዳይን ብሪጣንያ እብ ነደረት ተዐዩደ።

ዲብ ብሪጣንያ - መዳይን ለንደን፡ ቢርሚንግሃም፡ ማንቼስተር፡ ኒውካሰል፡ ኮቭንትሪ፡ ኖቲንግሃም፡ ሌስተር-ሲቲ፡ ካርዲፍ፡ ሚድልስብሪ፡ ሊቨርፑል ወለድስ ለነብሮ ምዋጥን ኖቲሆም እግል ዐደም ወመንዲቶም ለሽራሐ እተ ክምሰልሁሙ ሐዳረት ለቡ ዓዳት ሽቡብ ኤሪትሮፕ ለለርኡ እቲ እሕትፋላት፡ እብ ናይ ዓዳት ወፊን መዳሊት ጋምል ዐለ።

ዲብ መዳይን ለንደን፡ ቀደም እለ እብ በርናምጅ “መንዲቲኛ አንበልብሊ” ለተአምቡተ ዓደት፡ እብ መሻረከት ንኡሽ ወዐቢ ብዝሓም ምዋጥኒ ወዐዙሙት ለገብኡት እሎም ሰብ መዝ ሕኩሙት ብሪጣንያ፡ ዲብሎማሰይን ወመሳኒት ኤሪትሮፕ ለሻረከው እቲ ናይ ሕቡር እሕትፋል ዲብለ ኣተላለ እቲ፡ ርኢስ ልጅነት ዐደድ ወጠን ዲብ ብሪጣንያ ኣሰይድ ኣሕመድ መሐመድ መሕሙድ ዲብ ቀደመዩ ከሊሙት፡ እግል ክሎም እግል መናሰበት እግል ለአግምሎ ወልነውሮ ለሸቀው ሐቆለ ሐመደ፡ ሽቡብ እግል ኣርኣዩ ሸሪፍ ዓዳት ሐመደ።

መስኡል ተንፊዚ ሰፋረት ኤሪትሮፕ ዲብ ብሪጣንያ ኣሰይድ ሳልሕ ዐብደላ እብ ጀሀቲ፡ ናንቲት ናይ ዮም ዓመት ዓ.ድ ሕርየት እብ መጅብለ ህሌነ እተ መርሐሉት እንዲ ኣሸረ፡ ገጽ ቀደም ለንጻርር እቲ

ወገለድነ እብትቀወለት ለነሐድስ እቲ ክምቲ ኣፍሀመ።

ዲብ መናሰበት፡ ሰፊር ብሪጣንያ ዲብ በሕሬን ወሱርዩ ለዐለ - ፒተር ፎርድ ዲብ ቀደመዩ ከሊሙት፡ ሽቡብ ኤሪትሮፕ እግል ሕርየቱ ለቡተ ሕሽመት ተአምርተ ለደፍዐዩ ዐውል ቃሊ ክምሰልቲ እንዲ ሐበረ፡ እግል ሽቡብ ወሕኩሙት ኤሪትሮፕ - ሰላም መስኩብት ወዐቦት ተምነ።

ለእሕትፋል፡ ዲብ ብዕዳት መዳይን ብሪጣንያ ሕድ እብ ትሽብህ እብ ነደረት ክምሰል ተዐዩደ ለበጽሐተነ ሐብረ ኣትኣመረት።

አሜሪካ

ዲብ ኣክላንድ - ካሊፎርኒያ ለነብሮ ምዋጥን ዲብ ከዘመዉ፡ ኣግደ ዲብ ኣጀኒት ወሽባብ ለረከዘ ጋምል እሕትፋል ህዬ፡ ኣንፋር ወጠኒይይት ቤት ጎማት ኤሪትሮፕ ኣምሪካይን፡ ዲብ ሚዛን ወተርጅመት ሕርየት ወእት ጀላብ ለደፊዐ ዐውል ቃሊ ሸፊሕ እት ልትሆብቲ ርክብት ለህሌት ሰማመ እብ ሰባት ሰበት ትደመን፡ ምዋጥኒን ውሕደቶም እንዲ ኣደቀበው ወስፋፎም እንዲ ኣተረደው ፋዝዕ ዶሮም እግል ለእዚዶ ትፋነው።

ዲብ መናሰበት ናይ ሕሽመት ጋሽ ለብኡቶም መሳኒት ኤሪትሮፕ ወኤሪትሮፕ ሹናካም ዐለው።

እብ ብዕድ እንክር፡ ዲብ ሳቡ ሹጋሴ ዲንቨር ወሲንሲናቲ ኣሜሪካ ለነብሮ ኤሪትሮፕ እብ ጀሀቶም እግል ቅዩም ሽቡብ ኤሪትሮፕ ዝደደት ለለኣደምን ወእግል ኤሪትሮፕይ

መትክምካም ለለኣደድ እሕትፋላት ከዘመው።

ለሰብ መዝ ናይሊ መዳይን ወብዕዳም ዕዙማም ለሐድረው እተ ዓደት፡ እብ ትልህያታት ዓዳት፡



ክምሰልሁሙ እግል ሸባብ እብ ለኣትናይት ወለኣወርስ በራምጅ ሰርጉይ ዐለ።

መሰር

ጃልዮት ኤሪትሮፕ ዲብ መሰር ዲብ መዳይን ኣልቃህሪ ለወዳቲ ብዝሓም ምዋጥኒ ለሻረከው እቲ እሕትፋል፡ ፍርቀት ዓዳት በሐር ቀዩሕ እብ ቀደመቲ እግል ንዓል ሽቡብ ኤሪትሮፕ እብ ዓመት፡ እግል ኣምጸኣት ወሕቶዘት ሕርየት ለደፊዐ ዐውል ቃሊ ህዬ እብ ናንቲይ እብ ለሐምድ ወጠኒይይ ወናይ ዓዳት ሕላይ ለተለ ዐለ።

መስኡል ተንፊዚ ሰፋረት ኣሰይድ ሐቢብ መሐመድ ዐሰማን ዲብ ቀደመዩ ሸፊሕ፡ ንዓል ሽቡብ ኤሪትሮፕ ንዓል ኣግማም ክምሰልቲ እንዲ ኣሸረ፡ እብ እሰትሽሃድ ኣጅያል ለመጽኣት ወለተሐፊዘት ሕርየት፡ ዕላመትነ ወተአምርተ ንዓልነ ወዐወትነ ሰበት ገብኣት ዲመ እብ ነደረት ክምሰል ትትዐዩሽ ሸርሐ።

ዲብ ደንጎበ ህዬ፡ ክል ምዋጥን እማነት ሹሀይ እግል ኣትመዋት ገሌዱ ዲብ ለሐድሱ፡ ወጠኒይይ በራምጅ እግል ሰርገሎት ዶሩ እግል ልወቀል ህዬ ትፋነ።

ክዌት

ኤርትሮፕን ሰነን ክዌት እት ዮም 24 ማዮ እትለ ከዘመዉ እብ በራምጅ ዕፌ-ዓዳት ለ'ተሌት መናሰበት፡ መትምማይ ቀድያት ሰፋረት ኤሪትሮፕ ኣሰይድ ሐመድ ዩሕየ ሓሊ እተ ኣሰመዐዩ ከሊሙት፡ ሽቡብ ኤሪትሮፕ ዲብ ሐልፈ ሰኖታት እብለ ኣርኣዩ መጋበህት-ትርድት፡ እግል ኩሉ ዋይዲዳት ወመታክል እንዲ ጋብህ ወቀልበ ዲብ መርሐሉት-ሐዳስ ኣቲ ክም ህለ እንዲ ሸርሐ፡ ክል-መርሐሉት ናዩ ኣብዮት ወመታክል ሰበት በ ላኪን፡ እዚመ ሰዋልፍለ-መጋበህት እብ ለትወቀለት እግል ለኣተላሌ ክም ቡ ሐበረ።

መስኡል ጃልዮት ኤርትሮፕን ሰነን ክዌት ኣሰይድ ሳልም ሳሬ እብ ጀሀቲ፡ ሽቡብ ኤሪትሮፕ እግል ሕርየቱ ለቡተ ሕሽመት እብ መጅብ ለደፍዐዩ ዐውል-ቃሊ ውቅል

ዛይደት ተኣሰትህሎም” እንዲ ትቤ፡ ምስጢር ዐውቲ ሽቡብ ኤሪትሮፕ ዲብ ሰዋልፍ ሰበት ቲ፡ ወጠንያይ በራምጅ ዐማር እግል ልትዐወት ውሕደቶም እንዲ ኣተረደው ሐዙቶም ክም ለኣገዱ ሐበረት።

ትርክ

እለ ክእነ ዲብ እንቲ፡ እት ዮም 23 ማዮ ዲብ እሰታንቡል - ቲርኪ እተ ገብኣት ዝክረት 33ይት-ሰነት ዓ.ድ ሕርየት ኤሪትሮፕ፡ ናይ ሕሽመት ቁንሰልዮት ኤሪትሮፕ ኣሰይድ መሕየዲን ዐብደልረሻድ፡ ዲብ ቲርኪ ለነብሮ መዋጥኒን ወድዉ ለህለው እሕትፋል እብ ጅንሱ እግል ሰልፍ ኢነት ክምቲ፡ እለ ህዬ ፍሬ ናይለ እተ ሐልፈት ሰነት ለቂመት ጃልዮት ክምቲ እንዲ ሐበረ፡ ዲብለ መጽእ ኣውካድ እብ ለሕሰ ገዛም ወጽቦዋ እግል ልትዐዩሽ እብ ለትወቀለ ክም

ብሕሬን

ክምተ እት ለሐብር፡ ኣትያመ ለህሌነ መርሐሉት ለትጠልቡ እግል ኣሰፊዮት፡ ለጃልዮት ዱሊት ክምተ ኣከደ።

ብሕሬን

ዲብ መዳይን መናማ - ባሕሬን ለነብሮ መዋጥኒን እተ ወደዉ ዓድ-ናይር፡ መስኡለት ጃልዮት ኣሰይደ ሐዳስ ሓምድ፡ “ዐረድ ኩሉ ዓደና ላቲ ዓድ ሕርየትን እግል ነዐይድ ለኣተቅደረውነ ሹሀዳእነ - ሕሽመት

ልትሸቂ እሉ ኣከደ።

መስኡል ጃልዮት ኣሰይድ ክብሮም ማእከሌ እብ ጀሀቲ ክም መዋጥኒን መትክምም እንዲ ኣተረደው፡ መሻረኩቶም እግል ለእዚዶ ለም መዳሊት ኣከደ።

እለ ክእነ ዲብ እንቲ፡ ዲብ ኣቢጃን - ኣይቮሪስት ለነብሮ ኤሪትሮፕን፡ 33ይት ሰነት ዓ.ድ ሕርየቶም እብ ሕሽመት ውቅል ክም ዐዩደው፡ ምን ኬን ለበጽሐተነ ሐብሬ ተኣክደ።



ኤሪትሮፕ ግዳሕ

ክል ኣርቡዕ ለትጠ'በዕ ጀሪደት

መዳልያይ፡-
- መሐመድ እድሪስ

ለይኣውት ወኣርተፖት
* ዘህረ ዐለ
* ፋጥነ ኣድም

ተለፎን፡ 121797/07121322
ፋክሲ፡127749፡ ዕ.ሰ.ቡ፡ 247

ተውገዕ ጀሪደት፡
ተለፎን፡ 200454

ኣትኣመርት፡
ተለፎን፡ 125013፡ ዕ.ሰ.ቡ፡ 1284

ብላይ ብይምብ ምርውይ

እሊ ድግም እሊ እት አትጋማት ገባይል አፍሪቀ ለትትግም ቅሰት ፍድብን አዋልድ አንሳት እብ ሻማትን ለወድያሁ ምን ዐጃይብ ቅሰሰ ተ! ውላድ ተብዕን ሆይ። እት ምቀደም አንሳት አርወሐቶም ፍዘ ክምሰል ቀዱመ። ወእብ ገራቢት ብቆት ወመካጠረት ክምሰል ለሓልፎ እት ጀላብ አንሳይት ወሻመ ለተትአክድ ቅሰት ተ።

አማደይ እብ ተትዐጅብ ሓለት እግል እሲቱ ፋጥን እብ እግል ትውሰፋ ለኢትቀድር ፈትዮ ወለሐብን ክምሰል ዐለ ልትደገም። ፋጥን ክል ዶል ምን እብ ቀሊል ለልትረከብ ወኢትትረከብ አሸዮእ “ርከቢ ክምሰል ማራድኪ ወሸንሂትኪ” እት ልብል አማደይ ብእሰ ደሀብ ወቀሰብ። ሉል ወጅውሀር ወሐረር ለብሰት ወትሰርጌት። ክለን ሰነን ወግመ እብ ረቢ ክፍለዮቱ ግርመት። ወእብ ሐሬ ሐማሀ ወድዮ እግል ለዐለ ሸንሂታት እብ ቅንእ ስኮብ ላሊ በደ ምን። አክለ ምን ሕሩይ ሕሩይ ለብሰት ወትሰርጌት ሆይ። አልባባን እብ ቅንእ ልትኮነት እተ ዐለ።

ፋጥን ለቴለተ አማደይ እተ ዶሉ ለአወጅደ እግል ዐለ። ክሉ ክሉ ህተ እብ ሸንሂተ ታርሀት ኢተአምር። ብእሳመ እት ንዮተ ሳክብ ወሀኩይ ኢለአምር። እግል ህቲ ወድዮ እግል ለዐለ ዋጅብ ወትቅዳር ሰኔት እት ምቅደምለ እብ ሰኔተ ቀንእ እግል ለዐለ ሰነን ወመልሂተ ሸክረ ወሐምዳህ ትቀድም እግሉ ዐለት። እባመ እብ ብሶተ ትሀይቱ ሸንሂተ ወንዮት እሲቱ ለለአምር እናሰ ሐምዳ ወሸክር እግል ረቢ ትቀድም ዐለት ፋጥን። አክለ ህተ እግሉ ሐመደተ። ወሀቲመ እት ክል ምራደ ወሸንሂተ ርከቢ ኢትሕገሊ” ቤለዮተ። ህተንመ እት ዐሎልበት ገብእ ዐለዮ ልትበህል።

ሐቆ ገሌ ወቅት ሆይ ለአልባባን ቅርሕ እብ ለዐለ ቅንእ እብ ሐሰድ እት ልትበደል መጽአ። ሐቲ አሰር ሐቲ እት መጽአህ ሆይ። ብእሰ ቅድረት ሐቲ ክምሰል አለቡ ሸንሂተ እግል ሊዳ እግል ደግመ እግል ዐለዮ። “ላለኢ ኢቀባሁ አማደይ ሐምዳ ትትወጀቡ። ክለ ለእን እትነዮተ ላቲ ህቲ ለአወጅደ እግልዮ ዐለ ወሀለ” አክለ ቴለተንተ። እብ ቅንእ ተናን እት ፈግር ምን ክምእኒ ልብላህ ዐለዮ። “ኢተን ክእኒ ክምሰልኪ ሉል ለትመሰል አንሳይት ብላይ (ሸም አረዊት ብይምብ ምርውይ) እግል ትልባሲ ወጅቡኪ። እሊ ልብሳተ ሐረር ኬን ቤሉ ምንኪ በሪ ወድዮ!። ላመ ደሀብ ተቅሊድቱ ደሀብ አማን ኢተን ኢልምሰለኪ። ላመ ሉል ወጅውሀር ቱ እንዴ ቤለ እምጽኡ እግልኪ ለሀለ ቅርር ቱ። እብ መእማን ፈቲኪ ሀለ ምንዲ ገብእ። ብላይ አርዊ ጎባይ ብይምብ ምርውይ) እግል ለአልብሰኪ ወጅቡ” እት ልብል ክምሰል ትሸቸር ወደያህ መስኪንት እግል ተ ፋጥን።

ህታመ እተ ሰልፍሰ መብሀለን ክፍልት እት እንተ አሰቀበት ወሐር ክምሰል ገሌ ናቅሰ ምን ክም ሀለ ሰበት አተአመነያህ እግል ትትአራተብ

እቲ አሰተብዳት። ብእሰ ለሐዲሰ ሸዑርለ አክይድሰ እት ገጽ እሲቱ ፋጥን አገድ በገድ ሰበት አመረዮ። እግል ልትሰአለ ትቀሰቡ።

“ሚ ቱ? አፎ ክእኒ ገጽኪ ጊመት መሻገት ወኢረከብ ትምዔት ህተ ትገልበቡ?” እት ልብል ትሰአለዮ። ህታመ እብ ክጅል እት ተአድነዎኔ እብ ክምሰል እሊ አሰሉብ ህግዮ በልሰት እቲ። “አማደይ አነ ክምሰል ኢትፈቲኔ። አዜ አምረት ህሌት። ትፈቲኔ ምንዲ ትገብእ (ብላይ አፋዲ ብምይብ ምርውይ) ወአልበሰኪ። ለአብእሰተን ፈትዮን አንሳት እብሊ ብላይ እሊ ልትሌለዮ ወለብሰ። ኢመሰለኪ አማደይ አርወሐቶ” እት ትብል እት ምቅደምሁ ለከብሳት ዕንታተ ኬን ወእንሰር ተወሕ ተወሕ አበለት እግሉ ክምሰል ማይ ኮከን እንጭጭሓይ ጸሓይ ምሴ ዛብጠት እቲ።

አማደይ ክሉ ክሉ ምን እሲቱ ፋጥን ለትትሸንህ ውዕል ምንዲመ ኢለአምር እሊ ሸንሂት እሊ ላቲ እብ ቀሊል ክምሰል ኢትትረከብ እብ ህቲ ለሀቢዮቱ ረድ ለትትፈሀም ዐለ። ክእን ሆይ በልሰ እተ።

“ ያኪ እንቲ ሚ ገብአኪ ክእብ ፈታይ ትትሸከኪ!። አነ ምን ጀላብ ሻምኪ ወሸንሂትኪ ምን ክል አሰ ክምሰል እሸብብ ወእት ክል ተልገ ወብቆት ክምሰል እት ከሬ ኢትአምሪ መሰለኒ!። አዜመ እሊ ለእግሉ ትሐዘ ለህሌኪ ብላይ እብ ከአፎ ክምሰል እረክቡ ወእተዮ ልትረከብ እንዴ ይእደሉ። እብ መእማን ክምሰል እፈቲኪ እግል አክድ እግልኪ እመኒ ወኢትአመኔ እግል አምጽኡ እግልኪቲ። አቤ! እሊ ትምዔት እሊ ሆይ። ሐቆ ምን ኬን ክል ብቆት ወአሸዋክ ወመካጠረት አርወሐት ክምሰል ሐለፍክ ክምሰል ትትበጸሐ ይቁን አነ” ቤለዮ ወእግል መዳሊት ሓዘለ ብላይ የም መዳሊት ሴፋሁ እንዴ ገብእ። ገበዩ እግል ሓዘ ብላይ አፋዲ ምህርቱ ሳድድ እት እንቲ ትወከለ።

አይወ! ክምሰል ልትበህል አንሰይት ለለአክቲ ገበዩ ሰኒ ሰድትተ ወሄራሩ እት ጨባብ ወብቆት። ክምሰል ልትበህል አማደይመ እት ሰፈሩ ዕጡጢት እግል ልትዐርሬ ናዊ እት እንቲ እግል ሓዘለ ሸንሂት ፋጥመ ጋብእ ለዐለ ብላይ እግል እት ቀልዐት ወጸፍሐት ልሕዘዩ ናዊ እት እንቲ ትበገሰ አማደይ። ተብገሰት መካጠረት ወዐውል አርወሐት።

አማደይ 50 ሕበዘት ተንዱር እንዴ ትሴፈ ገበዩ አሌፍ እንዴ ቤለ አሰተብደዮ። አማደይ ሐቆ ሰፈር ሰኒ ሰዱድ ወንቱል እት ጽልመት ላሊ ወሐፋነት ጸሓይ እት ገበዩ አባሪት እሲት ሐጫር ወክፍእት እግል ረክብ ወእግል እግሉ ለሐዘ ለዐለ (ብላይ አፋዲ ብይምብ ምርውይ) እግል ሐብሬ ትሀቡ ትሰአለዮ። ላመ አባሪት

እሲት ሐጫር ወክፍእት ክምእኒ ቲሉ። “ዩቡ እምክ ፍዛክ ትግበእ! አምርክ ሰኒ ኢትሰደደ ገብእ!። ሰኒ ዐውል ቃሊ ድፈዕ እንዴ ኢተን ሐብሬ ላቲ እግል ሐብረካቲ አነ። አህ አህእ ያሬይ! እግል አምር ሰኒ ፈዳብ ኢትበገሰክ ገብእ!” ቲሉ። ከአትቃመተቱ እግል እሲቱ እት ብቆት አረዊት ትነድኡ ለዐለት እናሰ።

አማደይመ ግድም ሰኒ ሰአዮት ዋዲ እት እንቲ። “የለ አሰአሊ። ሌጠ አናመ ጠላብኪ እግል

አውሬ እግልኪቲ ዐመቼ። ግምሽ ላትትረከብ ይህሉት። ዐውል እግል እድሬዕ ሆይ ሰኒ እንዴ ትዳሌኮ ብገት ህሌኮ” ቤለዮ ክምን እግልን ሳይፍ ለዐለ ሕበዘ ሰላሰ ሕበዘት እግልን ናወለዮ። እሊ ሰድ እሊ ለግንሐተ ኢትትረጫ አባሪት እሲት ክርን እግል ወዴት። ፈጀአት ዎርት ድመ እት ሐንቴለ ክልኤ ለህብጡ ሕሸኩል ዋዲ። ህቲ ዘሀሪ እቶም። ለአባሪት እሲት አዜመ አሰክለ ድመህ አትገኔሕ ክምእኒ ቲሉ። “ትሰምዕ ህሌክ!። ምሰል እሊ እናሰ

እንዴ ጊሰክ ከእግለ ጋራቱ ሐብሩተ” ቲሉ። ላመ ድመ እብ ደሚር ሰኒ ለልብል በሊሱ ሀብ ከቅብላተ በዐልቱ ወቅብላት አማደይ ትገሰ።

ምን ሐዲሰ ለእሲት አሰክ አማደይ እንዴ ትወለበት። ክምእኒ ቲሉ። “እሊ ድመ ለእግሉ ትርኤ ለገበይለ ሕያይት ብይምብ ምርውይ) ላትትረከብ እት እግል ለሐብረካቲ። የለ አዜ ግድም ሳፍሮ ደዐ ዋድዮት እግልክም ህሌኮ” ቲሉም። እብሊ አማደይ ምሰል ድመ ገበዩ እግል ሓዘ ብላይ ኩከት ትበገሰ።

ልተላሌ...

33ይት ሰነት ዓድ ሕርየት ኤረትርየ....



አቶብዩ ሰፋረት ኤረትርየ ዲብ አቶብዩ ወሳብት ወኪልነ ዲብ እተሓድ አፍሪቀ ወመፈውድዮት እቅትሳድ አፍሪቀ። እብ መናሰበት 33ይት-ሰነት ዓድ ሕርየት ኤረትርየ “ደማነት ሰላም እብ ሰባት” እት ሐንቴለ ትብል ሰቅራት። እት የም 24 ማዮ ዲብ አዲስ-አበበ - ሰካይላይት ሆቴል ዓድ-ናይር ዐዩደት።

ዲብሊ ዓድ። ወካይል ሕክመት አቶብዩ። ዲብ አዲስ-አበበ ለአካዮም ሱፈረእ ወብዕዳም ዲፕሎማሲዮን። መስኡሊን ወአንፋር መዝመት እተሓድ አፍሪቀ ወመፈውድዮት እቅትሳድ አፍሪቀ። ክምሰልሁመ ወካይል መዝማት መንጠቀት ወቃራት ብዕድ ሻረከው።

ዲብሊ እብ ዝክረት ሹሀደእ ወነሸድ ወጠን ለአንበተት መናሰበት። መትምማይ ጋራት ሰፋረት ኤረትርየ ዲብ አቶብዩ። ሳብት ወኪል እተሓድ አፍሪቀ ወመፈውድዮት እቅትሳድ አፍሪቀ አሰይድ ቢንደም በርሄ እተ አሰመዐየ ከሊመት። “24 ማዮ። 30 ሰነት ለነሰአ ወዐውል-ቃሊ ለጠልበ ንዳል-ሰላሕ ሕርየትን ለረከብነ ዲቡ ምስትንክር። መታክል እንዴ ጋብህ። ሀለዮትን ወውሕደትን ለአድመንን ዲቡ ንዳል-ትፋድ። ክምሰልሁመ እብ እሰባት ናይ መተንካብ-ዲብ ናሰ ዲብ ሄራር-ዐማር ለትአክደ ምስትንክር ለነዐይድ ዲብ ቃልየት

አምዕልተ” እት ልብል ሸሬሕ ቀደመ።

አሰይድ ቢንደም። ፈድ'ለ ፍራሰን። ዕምርም። አብዮቶም። ሕልምም። ገርዖም ወአርወሐቶም ለሰበለው ዲቡ ንዳል። ክምሰልሁመ ኩሉ ሸዐብ ኤረትርየ ለወደየ መጋብህት። ዐድነ ዲብ ርሸመት ደማነት እንዴ በጽሐት። ፍእየት-ሰእየት ተአናኬ ክም ህሌት እት ለሐብር። ለነአናክየ ህሌነ ሰእየትመ እብ ካድም ሌጠ ለትትአክድ ሰበት ተ። በራምጅ ዐማር እግል አተረፈት እብ ዕጽፋት ለእንክድም እተ። ሰላምን ወመስኩበትን እግል ነአድምን ሆይ መጋብህትን ለነአተላሌ እተ ወክድ ክምቱ አክደ።

ዲብሊ መናሰበት። ዓዳት ሸዐብ ኤረትርየ ለለአርኤ ትልህያታት እብ ሺድዮ ትቀደመ።

ሸዋደን

ዲብ የም 26 ማዮ ዲብ መዳይን ስቶክሆልም - ሸወደን ዲብ ገብእ ብዘሓም ምዋጥኒን ለሻረከው እቲ ወጠኒይይ ዓድ። መስኡል ሸኡን ሸዐብ ወጃየት አሰይድ መሐመድዐሊ መሐመድሰዲድ ዲብ ቀደመየ ከሊመት። ሸዐብ ኤረትርየ እግል ክሉ ድዱ ለተሐበክ ጸብኢታት እብ ፈዛዐት እንዴ ጋብህ። ዲብ ሰእየት ለበ ናይ ዐማር ወክድ ክምሰል ህለ እንዴ አሸረ። ሰካን ድወል ሰካንዲኔቭየ ወሕደቶም

እንዴ አተረደው ዲብ አደቀቦት ወአፍዮሐት ጃልዮት እብ ሕሰር እግል ልሸቀው አትፋቀደ።

ርኢሰ መመቅራሓይት ልጅነት ዓዳድ አሰይድ አለም ተክለገረሽ እብ ጀሀቲ። እብ መናሰበት 33ይት ሰነት ዓድ ሕርየት እግል ሕክመት ወሸዐብ ኤረትርየ ”አሰናይነ” ሐቆለ ቤሉ። እሊ መርሐለት ሐዳሰ ፈዛዐት ዛይደት ወትርድት ውሕደት ሰበት ጠልብ። ምዋጥኒን ሰፋፎም እንዴ ሳወው ደርዖም እግል ለአዘደ ትፋን።

ዲብ ደንጎበ ሆይ። ዲብ ሰነት 2024 ናይ 2ይት ደረጃት ምህርሆም እብ ዐውቲ ለአትመመው 150 ደረሰ እብ ዓመት። እብ ውቅል ደረጃት እግል አትመመው 12 ደረሰ ሆይ እብ ፍንቲይ ”አሰናይኩም” ቤለ።

ለበርናምጅ እብ ሰበት ናይ ዓዳት ወፈን መዳሊት ስርጉይ ዐለ። እሕትፋል 33ይት ሰነት ዓድ ሕርየት ኤረትርየ። ዲብ 66 መዳይን ሸዋደን ናርወይ። ዴኒማርክ ወፊንላንድ እብ ሸዐር ወጠን ዛይድ ክምሰል ተዐዩደ ለበጽሐተነ ሐብሬ እብ ተውሳክ አትአመረት።

እሊ ክእነ ዲብ እንቲ። መተልህያይ ኒውካሰል ዩናይትድ ኤረትሪ ሰዌዲ አለክሳንደር ኢሳቅ ምን አውሰትራልየ እብ መናሰበት ዝክረት ሕርየት ናይ አሰናይ ልእክት ነድኡ።

ዲብ ገጽ 5 ልተላሌ

ሄራር ተዕሊም ምዴርየት ሽዕብ

እተ ሐልፊነ ወሬሕ አንፋር ቅሰም ጀራይድ፡ እት ምዴርየት ሽዕብ እተ ወደወ ዝያረት ሽቅል፡ ምስል መስኡል ፍርዕ ተዕሊም ናይሊ ምዴርየት ኡስታዝ ሙስ ኣድም ጃብር፡ ለወደወ መቃብሊት፡ እንዴ ተሌት እንቀድመ እግልኩም፡ ቅራኣት በኪተት፡



ኡስታዝ ሙስ ኣድም -መስኡል ተዕሊም ምዴርየት ሽዕብ

ሰኣል፡ ከልፍየት ተዕሊም እት ምዴርየት ሽዕብ እበ ወእንበትክ እግልነ?

በሊሴ፡ ከልፍየት ተዕሊም ምዴርየት ሽዕብ፡ ተዕሊም ኣግደ ምስል ምጽኣት ሕርየት ቱ እብ ዋጅብ እግል ልትሆብ ለእንበት፡ ቀደም ሕርየትሙ ፊራሮ ተዕሊም እብ ጀብሆት ሽዕብየት ትገብእ ምንመ ዐለት፡ እብ ምጽኣት ወጊሰት ኣባይ ክምለ ልትሐዜ ትሄርር ይዐለት፡ እት ሰነት 1993፡ ኣስክ ድዋራት ነቅፊ እት ወግሬት ላጅእ ለዐለ ሽዕብ ምስል ምን እሊ ባኮት ለሐድራ፡ ሐቱ መድረሰት እበ ምህር ተኣንቡት፡

እትሊ ወክድ ንክ ህዬ፡ ለመትመዳድ ተዕሊም፡ ምን ሰማን ዳሕያትሉ ምዴርየት፡ እት ሰስ መዳርሰ ክሱት ህለ፡ ምን ረወደት ኣስክ ምግባይት ደረጃት ለልኣደርሳ ተን ህዬ ለበዝሐዩ መዳርሰ፡ እትሉ ምዴርየት ሐቱ ዐባይ ካልኣይት ደረጃት እት መንሸብ እብ ብክ ዋወር ብኒት ህሌት፡

መዳርሰ ለብእተን ዳሕያትኅ ህዬ፡ ወቂሮ ናይ ረወደት፡ መኣንብታይት ወምግባይት ደረጃት ብእተ፡ ዳሕየት ገድገድ፡ ምን ረወደት ኣስክ ምግባይት ደረጃት ብእተ፡ እት መንሸብሙ ቅብለት ወግብለት መንሸብ እንዴ ትብህሉ ልትካፊል ምስል ብዝሐ ሰነት፡ ረወደት፡ መኣንብታይት፡ ምግባይት ወካልኣይት ደረጃት መዳርሰ ብእተ፡ ቲሉክ፡ ምን ረወደት ኣስክ ምግባይት ደረጃት፡ ወድ-ኢሎ ረሻይደ ለነቡረ ዳሕየትሙ ክዳማት ተዕሊም ካስታም ዲበ ህሌን፡

መዳርሰ ለይኣተየን ዳሕያት ህዬ፡ ዳሕየት ኪሎ ወሽልሽላ ተን፡ እለን ዳሕያት እለን ሰነን ረሻይዳ ተም፡ ህቶም ህዬ እንዴ ትከምከመው እት ሐቱ ኣካነት ሓድራም ኢኮን፡ ከለሰብ ኢኮሲት መዳርሰ ህቱ ቱ፡

ሰኣል፡ ዐደድ መደርሰንኩም ኣክል ኣዩ ቱ?

በሊሴ፡ ብዝሐ መደርሰን ምስል ዐደድ ደረሰ ዶል ልትረኡ፡ ትግራይት ለልኣደርሰ መደርሰን ኣለብኩ፡ ቀደም እለ መዕሀድ ኣዳለየት መደርሰን ኣስመራ፡ እብ ደረጃት ሸሃደት ለኣደርሰም ከከሰኣም ለዐለ መደርሰን፡ እትሉ መደት ንክ እትኩሩም ሰበት ህለ፡ ይህለው፡ ክል ሰነት ምን እሊ መዕሀድ ኣፍረየት መደርሰን ልትወዝዖ ዲብ ለዐለው መደርሰን ሰበይ ይህለው፡ ለመሕገዝ እት ዘይድ ገይሰ ህለ፡ ለመዕሀድ ክም በዋረ መደርሰን ትግራ ወዕረብ እግል ንርኩብ ኢቀደርኩ፡

ሰኣል፡ ክም ሕሉል፡ ምን እት ባኮትኩም ለህለው ዳርሳም፡ እግል ለኣድርሰ ለቀድሮ ኣዩ ይኣምጽኣኩም?

በሊሴ፡ እብ ሰያሰት ተዕሊም፡ መደርሰን እብ እዴ ናሰን እግል ነኣምጽእ ከነኣድርሰ እቦም ኢልትሰመሕ፡ ክም ሕሉል ላኪን፡ ክድመት ወጠን ለኢተምትምም ኣው ለኢትከሰሰን ሐቆ ህለየ፡ እብ ናይ ዶሉ ኮንትራት እተ ናይ ዐረየት፡ በርናምጅ ኣብደየት ቅዌት ወመኣንብታይት ደረጃት ንትካፊዕ እቦም ህሌን፡ እብሊ ላኪን፡ እት ኩለን መዳርሰ መኣንብታይት ደረጃት እግል ተኣተድርሰም መቅድረትሙ ኢህሌት፡

ሰኣል፡ ዐደድ ደረሳኩም ህዬ ኣክል ኣዩ ቱ?

በሊሴ፡ ዐደድ ደረሳኅ እት



ምን ጀነራል ደረሳህን ክም ኣለፈየ፡ ዱቅሪ እት ቦርዲናት ቶም ለገይሶ፡ እት እምትሓን ሳምናይ ፊሰልመ ህዬ፡ ለልሐልፎ ደረሰ ሐ-ዳም ቶም፡ እብሊ ኣሰባብ፡ እት ካልኣይ ደረጃት ሕዴ ደረሰ ህለ እግልነ፡

መሰለን ምን ደግም እት ጀነራል ለኣለፍናህም 45 ደረሳይ፡ መብዝሐም ኣስክ ጸብረ ንሰው፡ እት መንሸብ ለነብር ደረሰ ላኪን፡ እንሰር ደርሶ፡ ሰበት እሊ፡ ብዝሐ ተሪፍ እት ሳምናይ ፊሰል፡ ዴማት ካልኣይት ደረጃት ለኣነጽፍ ለህላ ቱ እግል ኢብል እቀድር፡

ሰኣል፡ መሻረካት ኣዋልድ እት ተዕሊም ከኣይ ህሌት ባኮትኩም?

በሊሴ፡ እት መኣንብታይት ደረጃት ለዐደደን ደሐን ቱ፡ እት ምግባይት ደረጃት ለህጎዩ ወዲብ ካልኣይ ደረጃት ህዬ በድየ፡ እሊ

ለካልኣይት ንቅጠን ህዬ እት ወቂሮ፡ ዐደድ ደረሰ ኣብደየት ቅዌት እት ክልኡ ለንቅጠት 234 እት ገብእ፡ 24 ምን ወላድ ቶም፡

ሰኣል፡ በርናምጅ ዐረየት ሚ ህለ?

በሊሴ፡ በርናምጅ ዐረየት ቀደም ኩሉ ምን ኣሰተብደያሁ ምዴርያት ሕነ፡ ሐር ላኪን፡ ቡልሓም ምኑ እንዴ ዐልነ፡ የም ዓመት ኣወላይ ፊሰል ለደርሶ እት ሰለሰ ዳሕየት ካስታም ህሌን፡ 131 ደረሰ ህዬ ህለው ዲብን፡ 78 ኣዋልድ እት ገብእ፡ 53 ወላድ ቶም፡ “ዐረየት እግል ሚ ባዲ ዐለ?” እንቤ ምን ገብእ፡ እብ ሰብ ጀሐር ናይ ሰለሰ ሰነት፡ ሰነን እሊ ባኮት ፈነዋር ጋብኣም ጸንሐው፡ የም ዓመት ምስል ህሌት ረሸት ላኪን መሳክቦም ሰበት ኣቅብለው፡ ሰነት

እት ተቅዩር መንበረቶም ሰኒ ክም ሄረረው ልትረኡ፡

ሰኣል፡ ዐቡት መሻረካት ደረሰ ከኣይ ትሸረሐ?

በሊሴ፡ ለዐቡት መትመዳድ ተዕሊም ህሌት፡ ምናተ ምን ሐምስ ኣስክ ሰማን ሰነት ለዓማሩ ኣጀኒት እብ ተማሙ ዲብ ምህር ልትሳጀል ህለ ይንብል፡ እብ ሰብ መንበረት ሰብክ ወስግም ለመሻረካት ትትደህር ህሌት ወክምለ ትትሐዜ ይህሌት፡ እሊ እግል ልትባለሕ ህዬ፡ ውዛረት ተዕሊም ወሰብ ሸርኩተ እት ሽዕብ ወመሐደርሁ ተዕቢኣት ወዱ ህለው፡

ሰኣል፡ ብኩይ ወኢብኩይ መዳርሰኩም ኣክል ኣዩ ቱ?

በሊሴ፡ ለመዳርሰ ለብኩያት፡ በዲር እግል ሐ-ዳም ናይ መኣንብታይት ደረጃት ደረሰ ለትበኒያ ተን፡ ከጭብ ናይ ኣፍሱል ወዘረበት ለበን ተን፡ ምስል ወሰት ደረጃት ህዬ፡ እምበል ሐምስ መድረሰት፡ ለብዕዳት ምግባይት ደረጃት ለበን ተን፡ ለበዝሐዩ መዳርሰን፡ እት መደት ቅድምት 1993 ለትበኒየ ሰበት ቱ፡ ብናህን ለኣበራ ቱ፡ ወሰክመ ጋብእ ዲበንመ ኢኮን፡ መሰለን፡ የም ዓመት ምን ናይ ደግም 700 ደረሳይ ውሱካም ህሌን፡ እሊ ወሰክ እሊ፡ ኩለን መዳርሰን ኣሰባሕ ወምሴ እት ክልኣት ውካን ክም ሸቅየ ዋዲህን ህለ፡ ምስል ተዋልል ኣለት ጀው ወሐፋነት እሊ ምድር፡ ደረሰ ኣክል ኣዩ እት ልክህሎ ደርሶ ክም ህለው ልትረኡ፡ እት ገሌ መዳርሰ ህዬ፡ ደለሳታት እንዴ ወሰከዩ ለኣደርሰ ህለየ፡ ለመዳርሰ እብ ሰብ ሐሰመትሉ ትርበት ወሰገር ለዚንጎታቱ ኣበረ፡ ደግም ህዬ ክልኡ መድረሰት ዚንጎህን ዘህፈት ገሌቱ፡ እሊ ክሉ መጋዲዕ ህዬ፡ ኣስክ እሊ ቱመም ኢህለ፡ እትሊ ለሸብ ለትትቀደሩ እንዴ ኣትፋገረ ኣትሳናይ ምንመ ወደ እግልን፡ ለዚንጎ ለቀዳም ኣትሳነው ድኢኮን፡ ዚንጎ ሐዲሰ ኢገብኣ ዲብን፡



2ይ ደረጃት ሽዕብ

መኣንብታይት ደረጃት፡ 3,812 ደረሰ እትሉ ምዴርየት ህለው እግልነ፡ ምን እሎም 1,524 ምን እሎም ኣዋልድ ተን፡ እለን ኣዋልድ ዐደደን እት መኣንብታይት ደረጃት ደሐን ህለ እግል ኒብል እንቀድር፡ 40 ምእታይት ባጽኣት ህለየ፡

እት ምግባይት ደረጃት ሰስ መድረሰት ብኩ፡ ዲብ እለን 801ውላድ ወ255 ኣዋልድ ህለየ፡ እብ ዓመት 1,055 ደረሳይ/ት ህለው እግልነ፡

እት ካልኣይ ደረጃት፡ ሐቱ መድረሰት ብኩ፡ እሊ መድረሰት 53 ወላድ ወ10 ኣዋልድ ደርሶ ዲበ ህለው፡ እሊ ናይ ካልኣይ ደረጃት መድረሰት፡ ምን ረዩም እንዴ መጽኣው እግል ልድረሶ ዲብን ልቦም ደረሰ ክም ናይ ቲሉክ፡ ብሴሴ፡ ገድገድ ወወቂሮ፡

መሻክል እሊ ህዬ፡ ንቁሰ ምን መጅተመዕ ብዲብ፡ ምን ሪም መካሪት ምድር ብእቱ ወኢንየት ወኣትካራም'መ ኢልትሐገል፡

ሰኣል፡ ለሰብ ሚ ቱ?

በሊሴ፡ ለሰብ ህዬ፡ መናበረት ሰብክ ወስግም ቱ፡ ለሰነን እብ ኣጀኒቶም ወናሶም ኣስክ ድዋራት ገሉብ ወኣፍዐበት ልግዕዮ፡ ኢፊዛዕት እት ተዕሊም'መ ህዬ ምርት ምን እት ካልኣይት ደረጃት ሐር በልሰ ለህለ ተዋልል ቱ፡

ሰኣል፡ በርናምጅ ኣብደየት ቅዌት እቱ ሚ ትብላን?

በሊሴ፡ በርናምጅ ኣብደየት ቅዌት ህለ እግልነ፡ ክልኡ ንቅጠት ካስታም ሕነ፡ እትወግሬተት እዳረተ ምስልን ገብኣት ድኢኮን፡ እት ኣቅሊም ዐንሰበ ትቀርብ፡ ንቅጠት ኣብደየት ቅዌት ብዲብ፡

ምህር ለበጽሐው ኣጀኒት እግል ለህሉ ላዝም ቱ፡

ሰኣል፡ ፍገራት በርናምጅ ምህር ዐባዩ ከኣይ ትትቀየም?

በሊሴ፡ ፍገራቱ ሰኒ እንቀይመ፡ ሰበቡ እብ ኣብደየት ቅዌት እንዴ ደርሰየ፡ ወራታት በረሾት ወትጃረት ንኢሸ እተ ክሰኣት ለህለየ ሕዳት ኢኮን፡ ገሌህንመ እት ሸቅል ሕኩመት ወምህየት ለልትደፈዐ እቱ ኣሸቃል ለኣተየ ህለየ፡ ደረሰ እንዴ ዐለየ ከለተህደየ ከኣትካረመየ፡ ምን ምግባይት ደረጃት እት ንዙም ተዕሊም እንዴ ተዐደየ 11ይ ፊሰል ለኣትመመየ ወዲብ መካትብ ለሸቅየ ህለየ፡ ገሌ ምንን እብ ዐረየት እንዴ ደርሰየ፡ መደርሰን ለገብኣያመ ህለየ፡ ምህር ዐባዩ ወዕረየት እብ ለደርሰው ከኣት ገሌ ደረጃት ለበጽሐው፡

33ይት ሰነት ዓድ ሕርየት ኤራትሮፕ: ዲብ....



ኤራትሮፕ ዲብ ዩፓንድ: እግል ዝያድ ዎሮ ወሬሕ ፍንጌ 10 ፍረቅ እበ ገብአ ዳምቅ ትልህያታት ኩረት እግር እግል ካሰ ሕርየት፡ ፍቲ ወጠን ዲብ አጀኒት እበ ለአሰብቅ ቂሾት አጀኒት፡ ዕፌ ፍርቀት ዓዳት መትከል' ናይ ጃልየት፡ ክምሰልሁመ ፍርቀት ዓዳት ክሬን ናይ ዩፓንድ እበ አቅረቢያሁ ዕፌ ዳምቅ አስመነ።

ክሰመልሁመ መሰኡሊን ልጅነት ከሊመት ቀደመው። እምበል እሊ ዲብ መዳነት ኮሎኛ - እብ ዐስርታት መካይን ለተለ በርናምክ መንዳሪፔ አንበልብሊ ዲብ አግደ ሸዋሬዕ ገብአ።

ዛምብየ

ዲብ ዛምብየ - መዳነት ልሳክ ዲብ ዮም 24 ማዮ ዲብለ ገብአ ውቁላም ሰብ ሰልተት ሕክመት ዛምብየ ወዲብሎማሰዩን ለሻረከው እቲ ሕድ ለሸብህ እሕትፋል ሰፊር ኤራትሮፕ ዲብ ጀምሁርየት ግብለ አፍሪቀ ወድወል ምውዳቅ ጸሓይ አፍሪቀ አሰይድ ሳልሕ ዑመር፡ እግል ተርጀመት ወጫዛን ዓድ ሕርየት ለከሰሰ ሸሬሕ ቀደመ።

ሰዊዘርላንድ

ሰፊር ኤራትሮፕ ዲብ ሰዊዘርላንድ: እብ መናሰበት 33ይት ሰነት ዓድ ሕርየት ኤራትሮፕ ዲብ ዮም 25 ማዮ ዲብ ጅኔሽ ጋምል ወናይድ ዓድ ገብአ።

ዲብ መናሰበት፡ ዲብ ጀነሽ ለመርከዞም ሱፊእ ወዲብሎማሰዩን፡ መሰኡሊን ወአንፋ እድንያይ መዝሞት፡ እሙራም ሱሕፍዩን፡ መሳኒት ኤራትሮፕ ወኤርትሮፕ፡ ክምሰልሁመ ወካይል ጃልየት ኤራትሮፕ ሹርካም ዐለው።

መሰኡል ተንፊዚ ሰፋረት ኤራትሮፕ አሰይድ ሀብቶም ዘርአይ ዲብ ቀደመየ ከሊመት፡ 24 ማዮ 50 ሰነት እበ ነሰአ ዐውል ቃሊ ለጠልበ ናይ ስያሰት ወሕርየት ለአድመንን እተ ክምሰልሁመ እብ መብደእ መተንካብ እት ናሰ ወሕር ስያሰት ሕርያን ዲብ ሄራር ዐማር

አሰትሮፕ

ጃልየት ኤራትሮፕን ዲብ ሽነ አሰትሮፕ እት ዮም 25 ማዮ ዲብ ዝመዳ ምዋዋኒን ወዐዙመት ለገአት እሎም እተ ሐድረው እቲ ናይር እሕትፋል፡ መሰኡል ጃልየት አሰይድ ዑቅባይ አባዲ፡ ሕርየት እብ ዐውል ቃሊ ለመጽአት ወለተሐፊዘት ክምተ እንዴ አሸራ፡ ብንደታው ዐውል ሰበት ጠልቡ፡ ምዋዋኒን ደርም ወመሻረኩቶም እግል ለአዚዶ አትፋቀደ።

አንፋር ሰፋረት ወእብ ምንሐት ዲብ ሩሰዩ ለሀለው ኤራትሮፕን ሸባብ እብ ሕዳር ወማንዝ ሹሩካም ዐለው።

ሰፊር ኤራትሮፕ ዲብ ፈደሬሽን ሩሰዩ አሰይድ ጴዋርስ ጸጋይ ዲብ ቀደመየ ከሊመት፡ እብ እስትሸዓድ ዐስርታት አላፍ ቃልያም ለመጽአት ሕርየት፡ ዲመ እግል ንዕቀበ ወእግል ንራዕዩ ሰበት ወጅብ፡ ክም መዋዋኒን ለእንረፈዐ መሰኡልየት ክብድት ክምሰልተ ሸርሐ።

እንዴ አትለ ሸርሐ።

እብ ምንሐት ተዕሊም ዲብ ቻይነ ለሀለው መዋዋኒን ዲብለ እሕትፋል ሹሩካም ዐለው።

ኡጋንዳ



መሰኡሊት መሕበር ወጠን አዋልድ አንሳት ዲብ አሰትሮፕ አዘይድ ሉብን ዐብደሰላም እብ ጀሀተ፡ እግል ተርጀመት ሕርየት ወአምዕል ዓድ ሕርየት እግል አግመሎት ለገብእ ወራታት እንዴ ሸርሐት፡ ሕሽመትከ ወጠንክ ሰበት ገብአት፡ ምዋዋኒን እግል እሊ ቅየም እሊ እግል ልሕፎዙ ወዲብ ውላዶም እግል ለሓሊፋ ትፋኔት።

ለእሕትፋል፡ ደረሰ እበ ቀደመው አሸግር ወዝክርያት ንዳል ወሰያደት ለተለ ዐለ።

ቻይነ

ዲብ ጀምሁርየት ሸዑብ ቻትናመ ዝክረት 33ይት ሰነት ዓድ ሕርየት እት ነፍሰ ለዕለት ዲብ መዳነት በይጃን እብ ውቅል ሕሽመት ተዐየደት።

ሩሰዩ

ዲብ ፈደሬሽን ሩሰዩ ህዩ፡ ዲብ ዮም 25 ማዮ ዲብ ሐረት ሰፋረት ኤራትሮፕ ዲብለ ገብአ እሕትፋል

ሰፊር ኤራትሮፕ ዲብ ቻይነ አሰይድ ጸጋይ ተሰፋጸን፡ ሕፍዘት ወዐቁብ ወጠንያይ ቅየምን ደማን ሀለዮትን ክምሰልቱ እብ አምሳል



ኤራትሮፕን ሰነን ኡጋንዳ ዲብ ዮም 23 ማዮ ዲብ ካምፓላ ለወደው ዝያድ 2 አልፍ ምዋዋኒን ለሻረከው እቲ እሕትፋል ሕርየት እብ ናይ ዓዳት ትልህያታት ኤራትሮፕ ወኡጋንዳ ጋምል ዐለ።

ክምሰል ዐየደው፡ ምን አካን ለበጽሐተነ ሐብሬ አትአመረት።

ጀርመን

ዲብ ጀርመን እብ ወጠኒያይት ልጅነት መዳይን ለትዝመ እሕትፋላት ሕርየት፡ ዲብ ዮም 18 ወ25 ማዮ ዲብ ፍራንክፊርት፡ ሸቲትጋርት፡ ማንሃይም፡ ሃምቡርግ ውኑርንበርግ ለብእተን ዝያድ 30 መዳይን እብ ዛይድ ሸዑር ወጠን ገብአ።

ወዲብሎማሰዩት እግል ረከብናሁ ዐውቲታት ለነዐይድ እተ ቃልየት አምዕል ክምሰልተ ሸርሐ።

እሊ ክእነ ዲብ እንቲ፡ ኤራትሮፕን ሰነን ክር ወባዞም ሰዊዘርላንድ ዓድ ሕርየት እብ ነያረት ወገማል ዐየደው።

እብ ብዕድ እንክር ዲብ አክላንድ - ካሊፎርኒያ ለነብር ምዋዋኒን ዲብ ዝመው፡ አግደ ዲብ አጀኒት ወሸባብ ለረከዘ ጋምል እሕትፋል ህዩ፡ አንፋር ወጠኒያይት ቤት ጎማት ኤራትሮፕን አምሪካዩን፡ ዲብ ማዘን ወተርጀመት ሕርየት ወእት ጀላበ ለደፈዐ ዐውል ቃሊ ሸሬሕ እት ልትህዩብ፡ ርክብት ለህሌት ሰማመ እብ ሰባት ሰበት ትደመን፡ ምዋዋኒን ውሕደቶም እንዴ አደቀበው ወሰፋፍም እንዴ አተረደው ፋዝዕ ደርም እግል ለአዚዶ ትፋነው።

ሰፊር ኤራትሮፕ አሰይድ መሐመድ ሰሌማን ዲብ ቀደመየ ከሊመት፡ ሸዑብ ኤራትሮፕ እግል ዓድ ሕርየቱ ዝያደትለ ብዕድ ዓያድ እብ ውቅል ነያረት ወሐብ ለለዐይድ እብ ሰብ፡ እግል ዐውል ቃሊ ሰበት ደፍዐ ወመሪር ንዳል ሰበት ሓሊፈ ክምሰልቱ እንዴ አሸራ፡ “ናይ ዮም ዓመት እሕትፋል ፍንቲይ ለወደዮ እግል ክሉ ጸብኢታት ወተሐድያት እብ ሰባት እንዴ ተዐዳነ ውሕደትን ወመቅርሕን እንዴ ደረዐን፡ ዲብ ሰእየት ለበ መርሐለት ሐዳስ ልትዐየድ ሀለዮቱ ቱ” ዲብ ልብል ሸርሐ።

ዲብ መናሰበት ናይ ሕሽመት ጋሽ ለብእቶም መሳኒት ኤራትሮፕ ወኤራትሮፕን ሹሩካም ዐለው።

ሽዑብ እብ ዒድ ሕርየት ፈርሐቱ ሸሬሕ

በከፊት 33ይ ዒድ ሕርየት ሓይላም ቁርኣት ጀሪዶት ኤራትርያ ሐዳሴ እት ዐድ ወካርጅ ሸዑብ ኤራትርያ ዒድ ሕርየቱ እብ ፈርሐ ለሓልፍ ክም ሀለ እንርእዮ ሀሌነ። ሐሸም ሰፋፍዮን ጀሪዶድ ኤራትርያ እት ምዴርያት አቅሊም ዐንሰበ እተ ወደየ ጀውለት። ምሰል ገሌ መዋዋንን እብ ክሰሰ ሸዑርም እትሊ ዒድ እግል ልሀደግ ቀድረ። እሎም ተሉ ሀይ ገሌ ምኖም ቶም።

ገብራብርሃን ሀብተጼን ፍሳሓጼን- እት ፈርመሸየት ናይ ኖሱ ለሸቄ እት ገብሏ። ቀደም ሕርየት እብ ልጅኡ አሰክ ሱዳን ጋይሰ ለዐለ ወኤራትርያ ክም ተሐረረት አሰክ ዐዱ እንደ አቅበለ ዲብ ናይ ሕኩመት መሰተሸፈያት ሸቄ ሐቀለ ጸንሐ። አዜ ናይ ኖሱ ፈርመሸየት እንደ ክሰተ ልትናበር ለሀለ ምን መዋሊድ ዐድ ተከላከታ።

ዲብ ዐደም ዐድ ተከላከታ እብ ፈርሐ ሕርየት ጋብእ ለሀለ ተጠውር ሀይ እብ ክእን ሸርሐ።

ዐድን ኤራትርያ ምሰል ዕድዋን ለወደወ መሻክል ዶል እንርእዮ። ክሉ እንደ ከሀለት ወተዐዳት የም ጀዘረት

ጅሀድ ሕኩመት ኩሉ ሸዑብ ሳወ እንደ ትክረ ሰዋልፍ ሰኒ ክም ልትዐለም ገብእ ሀሌ። ነቲጀቱ ሀይ እለ ክልን እንርእየ ለሀሌን ኤራትርያ ተ። እለ ዲዎ እግል ለአተላሌ ውላድን እብ ንእሹ ዲብ ቤት እግል ነኣድርሱ ብኩ። አሳሰ ወጠን ዓይለት ወለዘይድ እም ሰበት ተ። ለጅን ምን ቤቱ እንደ ፈሀመ ወአመረ ትብገሰ ምን ገብእ። ዲብ መድረሰት ፈዳብ ወመደርሱ ለልሐሸም ወእንደ አመረ ወፈሀመ ለለዐይር ገብእ። አነ ዲብ ለጅንት ዋልዴን ናይ መድረሰት እሸቄ ሀሌነ። ዋልዴን እንደ ፈሀመ ውላደም እግል ልራዑ ሳይን ሀሌ። ክም ነቲጀቱ ምሰል መደርሲኖም ለሀሌት እሎም ዕላቀት እግል ትተርድ ቃድረት ሀሌት።

ክምለ ስቅራት የም ዓመት 'ደማንት ሰላም' እብ ሰባት። ዐድን ኤራትርያ ሰደደተ እግል ትትዐቀብ ወሰላመ እግል ትዳይም። አሰይድ ገብራብርሃን ሃብተጼን እት ወዴሕ። "ክም በዲርን እብ ውሕደት እንደ ተዐንደቅን እግል ንቅጽ ወንክደም ትወሰ። እለ ሀይ እት ዐድን ኤራትርያ ክም ዓዳት ሳብቅ ሰበት ሀለ አውራሶቱ ሌጣቱ ለልጠላብ ምን" ቤለ።

በከፊት እድራሰኛ በከፊት ምን ልጅንት ሸዑብ እ/ደ/ምሕላብ - ምዴርየት ገለብ ቱ

እብ አሳሰ ሸሬሕ አሰይድ በከፊት ምሕላብ ቀደም 120 ሰነት ለገብእ ለሐድረ ድጌቱ። እት ሰነት 1969 ሀይ መድረሰት እብ መባደረት ሸዑብ ትክሰተት እተ። እግል 4 ሰነት ክም አድረሰት እበ ለዐለ ጀሪዶም እስትዕማር ወሄራር ሰውረት ኤራትርያ እግል ተአድርሰ አቀድረት። ሐቆ ሕርየት ሀይ ዲብ ሰነት 1991 ፈርሐ ሕርየት ሸዑብ ምን ለዐለ ዲብ አድብር ዲብ ድጌ ምሕላብ እንደ አቅበለ መድረሰቱ አንበተ። ዲብ ሰነት 1992 ሀይ ዝመት ለዐለ መምተልካት እብ ብዕድ እንደ ተሐደሰ ወቅንጡዋ ለዐለ ዜንጎህ እንደ ለብሎ። ክምን ካርቡቱ ለዐለት እንደ ሰይት ደረሰ ትክሰተት ወአሰክ እለ ተአድርሰ ሀሌት። ሀቱ ኖሱ ዎር ምን ሐቆ ሕርየት ዲብ ለደርሰውቱ። አሰክ ሓምሳይ ሌጠ ሰበት ዐለት እት ሳድሳይ ክም ሐልፈ። ዲብ ከረን እት ለአተላሌ ቦርዲን አሰማዋ ሰበት ትፈተሐት አሰክ እግል ሊጊሶ በክት ተሀየበው። ምናተ አካን ካፍየት ምን የዐለት የአተ። ወዲብ መድረሰት እንደ አለቀብል እት 1998 ዋጅቡ እግል ለሀብ ሳወ ትክራ። ምን አሰክ ሰነት 2012 ክድመት ወጠኑ ለሀይብ ሐቀለ ጸንሐ። እብ ምሰክን ምን ዲሽ እንደ ትሳርሐ አሰክ ዐዱ አቅበለ ወዲብ ዐዱ ምሕላብ ክም ልጅንት ዐድ ከድም ለሀላቱ።

እብ ፈርሐ ሕርየት ክሉ ተሐዲ እንደ ተዐዳነ የም ዓመት 33ይት ሰነት ነዐይድ ሀሌነ። እለ ሀይ ክም ኤራትርያን መራር ለሕን ሐለፍን እበ እት እድገቶ ክምሰልሀ ሀሌት እግል ልትብሀል አልትቀደር። እማትን ወአብቸን እብ ደባባት ትክደው። ዐድን ነድ ሓይሳታትን ትቃተለው ወእማትን ተሓረደየ። እለ ጸለም ተእሪክ ዕድዋን እትረአሰነ ለአጅረው ለኢልአምር አሀሌ። እለ መሪር እለቱ ሀይ እግል ሸዑብ ኤራትርያ ክም ሰኪን እንደ ሳሕላይ እት ንዳሉ



አሰይድ በከፊት እድራሰኛ

ክም ልደቀብ ወዕድዋኑ ክም ለአጀጌሕ ለወደየ። ለኢትትረከብ ቃልየት አርወሐቶም እንደ ሀበው ሀይ ሕርየት አምጽአው። ምናተ ሓሰድ ክልዶል ሓሰድቱ። ሐቆ ሕርየት ዕድዋን ምን አሰይ መዋዲቶም አዲረፈው። ካልእ ዶል ወራር ሀረሰው እትነ። እለ መ ክምም ቀዳም እብ ፈርሐ ፋርሶታት ትደውሸሽ ወፈሸሸ። እለ ሕነ ሀይ የም ዲብ 33ይ ዒድ ሕርየት በጽሓም ሀሌነ። ፈርሐ እለ ለልሐብን ወፍንቱይ ተእሪክ ሀይ። የም ዲብ ረሀየት ወሰላም እንደ አማደድን እነብር ሀሌነ። ምሰል ብዕድ ድወል እዲን ትርእየ እንደ ሀሌክ መሰከብት ኤራትርያ ለልዕሬ አለቡ። አዜመ ሰደደትን እበ ለመጽአነ ሳብታም ክም ሕነ ወእት ምግብ ለገብእ ክም ኢንኣቱ እብ ውሕደትን ክም እንጋብህ ዳምን አነ።

እብ ፈርሐ ሕርየት ለዘይድ ሰላም ወመሰከብት ረከብኩ። መንበርናመ ተቅዋር ሰኒ ተአርኤ ሀሌት። ምናተ ገሌ ገሌ ለነቅሰ ምን ሀሌ። እብ ፍንቱይ ጸርግየ። እለ እንቱም ለመጽአኩም እባተ ገበይኩ። ሸዑብ ምን ሕርየት አሰክ እለ እብ ማሉ ወቅውቱ ከድመ ሀሌ። ሳኪን ሐል ታምም እግል ልግበእ እግል ሰበት ኢትቀደረ። ሰዳይት እግል ትግበእ እግልን ነሐዜ። ካልኣይት። ሸዑብ ክልዶል ዕጩይ እንደ በትክ ልትናበር ሀሌ። እለ ሀይ እግል ዕጩይ ከራብ ሰበትቱ ሕኩመት ከሀረበት እግል ትምደድ እግልን ከዲብ ቃባትን እግል ንሓፈዜ። ምሰሉመ ለሀለ እግልን ጀራዲን እግል ነጻይ ወመናበረትን እግል ነኣሰኔ አሰክ እለ ከዋን ሰበት ኢሀለ እግልነ። ሕኩመት ከዋን ማይ እግል ቲዴ እግልን እንጠልብ ወእብ ምዕሉ ክም ገብእመ ሸክ አለብኩ። እለ መ ሕርየት ምን ረከብኩ እንብሎ ለሀሌናቱ። ዒድ በከፊት ወሰዲድ ሊደዮ እነ ወደሐክን።

መናድል ሐድጉ ቀለተ በከፊት

መናድል ሐድጉ ቀለተ በከፊት ነፈር ክፈል ዳሽ 34 እንደ ገብእ ዲብ ዳሽ ከድም ለሀላቱ። እት ዐዱ ዐድ ተከላከታ ሰበት ጸንሐነ ሀይ እብ መናሰበት 33ይት ሰነት ዒድ ሕርየት ሚ ትብለን እት እምብል ሰሓላመ ዐልነ። ሀቱ እት በልሴ "አምዕል ሕርየት እምብል እት ሀሌነ እብ ዕን ወጠነ ወእብ ዕድዋን እግል ንርእየ ሀለ እግልነ። ዕድዋን ክል ሰነት 24 ማዶ ትትዐየድ እት ሀሌት እት ልዳዳየ ገይሶ። እግልሚ ምን ሰነት ዲብ ሰነት ኤራትርያ እት ትጠወር ወዕምር ሕርየት እት ዘይድ አክለ ጌሰ ሀቶመ


እት ጸቡረ ሰበት መጽኤ እግሎም ሰእየት ለትአበትክ ወእግልን ንየት ወማዕነት ለትሀይብ አምዕልተ። እለ አምዕል እለ እግል ንብጸሕ ለደፍዐናሁ ናይ ሸዑብ ወሸዋብክ አርዋሕ። ደም ወዐጭም ጌዳን ኢዐለ እግሉ። አሰናይ ዲብ ፍሬሀ በጽሐኩ ብላሽ ኢደፍዐናሁ ለእምብል ዲብ አምዕልተ። እበ ዲብ ደፍዐናሁ ዐውል ሀይ ሸዑብ ኤማት ኢትሰለቡ። እግልሚ። ሕርየት እምብል ዐውል ክም ኢትመጽእ አምር ሰበት ዐሌ። ሰበት እለ። እለ እምዕል እለ አምዕል ፈርሐት ወሕሸመት ተ።"

መናድል ሐድጉ ቀለተ ዲብ ሰነት 1982 ዲብ ሰውረት ኤራትርያ ለፈግረ። ከመርሐሰት ለሀ ሰውረት ኤራትርያ እግል ትብዴ ሚርሐት አቶብዩ ለዐበ መዳላይ ለወደው እቱ ወክድቱ። መርሐሰት ለሀ ከአፎ ትፈቅደ እት እንብል ሰእላመ ዐልነ። መናድል ሐድጉ። "እተ መርሐሰት ለሀ አነ ወድ 14 ሰነት ዐልነ። ፣ ለጸንሐውኒ መናድሊን መሪር ወክድ ሳድሰ ወራር ከአፎ እንደ ከሀለው ነብር ዐለው። ምሰል ለዐለ መሻክል መናበረት ወዕርቅን እብ ዎር እንክር ወእብ ብዕድ ናይ ዕድዋን ተሀዲድ ወመዳላይ ዶል እፈቅድ። እለ ወጠን እለ ሚቱ ምሰጠረ ከእፎቱ እለ ኤራትሪ መዋዋን። ካልቅ ረሕመቱ ካሪ እቱቱ መሀሀደፋ ሳብትቱ ለዐወተዩ መክልኢቱ ትብል። እምብል መትፈናታይ እብ ቀባይል ወደደነት ወድ መዲነት ወበር ክሉ እብ ሕበር ምሰል እት ሸቀቱ ለጸንሐኒ። ሕነ ሀይ ነኣይሽ ሰበት ዐልነ። ክል ምኖም እት ልርሕመነ ብዙሕ ራዐየት ወዱ እግልን ዐለው። አነ ሀይ። አዜ ዶል እርእየ እሎም መናድሊን ለተዐውተው ግራሆም እግል መጸየም ሐዲሰ ጅንዲ ሰኒ ራዑ ወገብይ ለአጸቡጡ ሰበት ዐለው ቶም። ሻዕብየ እግል መጸየም ከኒነ ለሀየቡ ልትብሀል ዐሌ። አነ ሀይ እብ አማን ለከኒነት እላተ እግል ኢበል ቀደርኩ። እለ ዶል እፈቅድ። እለ ዐድን ልሳዕ ዐባይ ሰእየት እት ተጠውር ለበ ክምተ ልትርኤኒ። ዲብ ትሩድ መራሕል ክሉ ጅንዲ መቅደረቱ እግል ለጻቤ ልትጸገም ዶል ትርእየመ ሰእየቱ ጌዳን ለይዐለ እግል መናድልቱ። ተዐብኩ እንደ ኢልብል። እምብል ሐላሌ ድፈዕ እት ሸቄ ደርሰ ትርእየ። እለ ለመሰል ንዳል ሀይ። ዲብ ዐውቱ ክም በጼሕ ሸክ ኢትወዴ ዲቡ። እብ ጃንብ ሚርሐት ሰውረትመ ዶል እንርኤ። መራሕል ልዋዕም ወልምረር ክሉ ጅንዲ ክም ልፍህም ወሰደሰት ወተዕለም ክም ጸግብ ለወዱ ወገብይ ለሌሐብር ርእየት ዋድሐት ለመልኮ ዐለው።

መናድል ሐድጉ እት መደት ሕርየት ምን ዲብ አሰመረ አተው ቱ ለዐሌ። ፈርሐቱ ሀይ ሰኒ ዐባይ ዐለት። ክም ክሎም እግል ረሀየት። ሕርየት ወሰላም ለናደለው ምናድሊን እትለ አምዕል እለ እብ ብጽሐቱ እብ ዎር እንርከ ፈርሐት ወእበ ዎር ዲብ ፊቃዶ አተ። ሀደፎም እብ እስትሸሃዶም ሰበት ተሐቀቀ ሀይ። ጋንኩም ልስከብ እት ልብል እግል መጽእ መሰተቅበል ባርሀ ዲብ አትቃማት ገብእ። ሐቆ ሰባዕ ሰነት ለዘት ሕርየት ሀይ ወራር ወያኔ ቀንጸ። መናድል ሐድጉ ምሰል ጀግባቱ ዲብ ሐርብ አድመናት ሰደደት ሻረከ።

ክመ 'ሕፍረት እግል ሐፍራዮ' ለትብል መሰል። ወያኔ ዲብ እለ ሐፍረ ሕፍረት ትሸረበ። ሸዑብ ኤራትርያ ሀይ ፈርሐ ሰባት ወእስትሸሃድ ውላዱ እለቱ የም ጠምጠም 33ይት ሰነት ዒድ ሕርየቱ ለአዳውር ሀሌ።

ሰደደትን እግል ንሕፈዘ ክልዶል ተእሪክ ለነአወርሰ እግል ንግበእ ሀለ እግልነ። እግል ከትቦ እብ ክቱብ ወእግል ሰም እብ ሀድግ እግል ነኣህጥም ሀለ እግልነ። እግልሚ ምን ጃል ዲብ ጃል እት ነኣትወራርሰ ጊሰነ ምንገብእ። ኤራትርያ ዐድን ለዋሬ ዕምሩ ሐጭራ። እምብል እለ ክልዶል እንረክቡ ለሀሌነ ከይራት ወተጠውር ለዘቱ እግል ነኣዳውር ብኩ። እብ ፈርሐ ሕርየት የም መድረሰት። ዕደደት። ማይ ወእዳረት ለኢበጽሐየ አካን ኢሀሌት እግልነ። እለ እንደ አመርን መጦር ሕኩመትን እግል ንብጠር ወለልትርኤ ነኣይሽ ንቁላት እት ንትጋሚ እግል ንግልሐ ወጅብ። ምን ዐድን እንደ ሀረብ ወለምድር ምን ነኣረይም። ክም ዐድን ክም ይእንረክብ እንደ ፈሀምን እብ ክለ ሐለትን እግል ዐድን እግል ንክደም ብኩ። ፈዳብ ሀይ ደለ እተ ጌሰ ምን ገይሰ እግል ነፍሱ



አሰይድ ሐድጉ ቀለተ

እንደ ገብኡ። እግል ብዕድ እግል ልግበእ ሰበት ቀድር።ሕናመ እግል ንፈድብ ወእብ ክለ ሐለትን እት እንሸቄ እብ ዐድን እግል ንሕሰብ ብኩ። ውላድን ሀይ ሓምቃም ኢኮን። እትለ ወጠን እት ክሉ መጃላት ሻርኮ ሀለው። እንደ ደርሰው ወአመረው ወፈሀመው እግል ልክደም ሀይ ደርን ዛይድ እግል ልግበእቡ። እብ ክንክር ሕኩመት ተእሪክ ዲብ አውራሶት ክል-ዶል ተዕባኣት እግል ልደጋም ሀለ እግሉ። እት ዐድ ተከላከታ ሌጠ እንደ ኢገብእ። እት ክለ ወጠን ከዋድርን እብ ለትወቀለት እግል ልክደም ሀለ እሎም።

እት ደንጎበ መናድል ሐድጉ። እግል ርኢሰ አሰደሰ አፍወርቂ ወእግል ክሉ ሸዑብ ኤራትርያ ወቅዋት ድፍዑ አሰናይነ ቤለ። እብ ፍንቱይ እት ካርጅ ለሀለው ኤራትርያን ክሉ ተሐድዶት ናይ ልጅኡ እንደ ጋብሀው ጀላብ ዐደም ወድወ ለሀለው መግዋር ሐመደየም። "ፈርዖ ኢትትሐለሉ። ክሉ እምብል ወጠን ብላሸቱ" ሀይ ቤለየም። እግል ሰሕፍዮን ጀሪዶድ ወሬድዮ። ከምሰልሁመ ተለፊዝዮን ኤራትርያመ "ፈርዖ ትክዱመ ለሀሌኮም አተላልወ። ለኢበጽሐኩመ አምዳር ሀይ ተእሪክ ብዙሕ እግል ለሀሌ እቱ ሰበት ቀድር። ክእኒ የም ዲብ ዐድ ተከላከታ እንደ መጽአኩም ረኣይነ ትሰምየ ለሀሌኩም። እት ክሉ ብጽሐ" እት ልብል ትፋኩም።

ጎት ክኩ መጀካት ተቅድር ጎግኤ ከምጻኝ መሻራሎት ሽቦብ ከባቢትተ!

ሰወር፣ አባይ በረከት

ሄራር ዐማር ምዴርየት አፍባቢ፣ እት ሰኖታት ሕርየት (1ይ ክፋል) እት ሐልፈ ወክድ ሰሕፍዩን ጀራይድ ኤራትርየ አሰክ ምዴርየት አፍባቢ እንዴ ተሐረከው፣ እብ ፈድል ሕርየት ርኩብ ለሀላ ከደማት እጅትማዕየት ውሐድረት ሓለት ናይላ ምዴርየት እብ ከሰባ፣ ምስል ሙዲርላ ምዴርየት አሰይድ አሕመድ መሐመድኑር ረጅብ፣ መቃባለት ረሓብ ዋድያም ዐለው፣ 1ይ ክፋል እሊ ተሌ ቱ፣ ቅራኢት በኪተት፡-




ሙዲር ምዴርየት አፍባቢ አሰይድ አሕመድ መሐመድኑር (ረጅብ)

ሰአል፡- አሰይድ ረጅብ ሰልፍ እብ ሰባት ምዴርየትኩም ዕመማይ መትአመሪ እግል ተሀበክ?

በሊሱ፡- ምዴርየት አፍባቢ ሐቲ ምን 10 ምዴርያት አቅሊም ቅብለት በሐር ቀደሕ ተ። እብ ርሕብ አርደ ወሸበ ህይ ዲብ ሰልፋይት ደረጃት ትትረተብ። ሽቦብ እሊ ምዴርየት እብ ሐርሱ ርዕዮ ውተጃረት ልትኖር። እሊ ምዴርየት እሊ ምስል ምዴርያት ነቅፈ፡ ቅርፊ፡ ሽቦብ፡ ገላብ ወሀበር ትትሓደድ። ሐድ 100 አልፍ ለገብእ ሽቦብ ህይ ነብረ። መአሰሳት ተዕሊም፡ ዓፍየት፡ ትጃረት ሐርሰ ውብዕድ ለትፈናተ ከደማት እግል ሽቦብ ለልሀይብ ክም ባንክት፡ ሰልፈ-መውል ወኤራቴል ህላ ዲብ። እሊ ምዴርየት እሊ እት መዲነት አፍባቢ ክልኤ እዳረት ደዋሐ፡ ክምሰልሁመ ዳሕያት ብዕድ ክም ቅላመት፡ ኢትጠሐል፡ ፈልክት፡ ገብገብ፡ ጋድም ሐሊብ፡ ክብክብ፡ ቃምፎዋ፡ ግልቡብ፡ ናር ተብዕት ወግት ለልትበህላ 14 ዳሕያት ቡ።

ሰአል፡- ከደማት ተዕሊም እትለ ምዴርየት መትመዳዱ ወበቃዕቱ ከአፎ ህለ?

በሊሱ፡- እትለ ምዴርየት 21 ረውደት፡ 31 መድረሰት መአንብታይት፡ 15 መአንብታይት ወምግባይት ደረጃት መዳርሱ፡ ወ3 መድረሰት 2ይት ደረጃት፡ ናይ



ኤራቴል አፍባቢ

ዐረየት 24 ንቅጠት፡ ናይ ምህር እግል ዐባዩ ህይ 25 መርከዝ ህለዩ። ከምሰልሁመ ናይ ምሴ ለለአደርሰ 5 መድረሰት ህለዩ። እት ክለን እዳራት ደዋሐ ህይ ተዕሊም ቡጻሕ ህላ እምበል። ዲብ እዳረት ደዋሐ ግልቡብ ህታመ ለዐድ ዲብ አሰሶተ ልትከደም ህላ፡ ሐቅሁ ከደማት እጅትማዕየት ለገብእ እሊ እብ አግቡይ እግል ልትሸቄ ዲቡቱ። እሊ መዳርሰ እሊ ለበዝሐ ምኑ እብ ብክ ለትሸቃቱ። እሊ ህይ ካሬ ሰበት ኢኮን፡ እት ገሌ አካናት እብ ሰዐር ለትሸቀ ንዛም መዕደኒታት ህላ እግል። እሊ ህይ፡ ክል ሰነት ሰበት ክርብ፡ አትሳናይ እት ገብእ እቱ ክድመት ለህይብ ህለ። ሰበት እሊ፡ መዳርሰ



2ይ ደረጃት መድረሰት አፍባቢ

እብ ዕሸሽ ወመባኒ እብ ክልኤቱ ህላ እግል። እሊ መዳርሰ እሊ እግል ሐድ 16 አልፍ ለገብእ ደረሰ እንዴ ትክብተ ለአደርሰ ህለ። እሊ ዐደድ ደረሰ ምስል ብዝሐ ሽቦብ ትርእዩ እት ህላኩ ሐድቱ ለህለ። ለመሻክል ህይ፡ መኖበረት ሽቦብ እሊ ምዴርየት ናይ ሰብክ ወሰግም ሓለት ምን ፋግረት ሰበት ኢህሌት ቱ እንዲኮን፡ ምን እሊ ለህለዩ ወለዐል ዐደድ ደረሰ ወትረከበ ዐለ።

ሰአል፡- ዲብ ምህር እግል ዐባዩ ምዴርየትኩም ክም መሰል ሰይት ትትርኤ ከእትሊ ተውዲሕ...?



በሊሱ፡- እብ በርናምጅ ምህር እግል ዐባዩ እንዴ ደርሰዩ እት ለትፈናተ መአሰሳት ሕኩመት ለሸቅዩ ህለዩ እግል። እት መአሰሳት ኤራቴል፡ ዓፍየት፡ እዳረት ውብዕድ ብዝሐት ተዕሊም እንዴ አትመመዩ ለሸቅዩ ወንፍሰን እንዴ ቀድረዩ እግል ዓኢለትን ለሰደዩ አንሳት ህለዩ። እሊ ህይ፡

በሊሱ፡- እሊ ምዴርየት ብዝሐ ሽቦብ ህላ ዲብ፡ እብ ፍንቱይ ህይ እሊ መዲነት ዝያድ 50 አልፍ ለገብእ ሽቦብ ነብረ ህለ። ሰበት እሊ መሻክል ናይ ማይ ህላ እቱ፡ እግል ሕሉሉ ጅህድ ብዙሕመ ገብእ። አዜ መሸርዕ ዐዲሃሎ ማጽእነ ህለ፡ ምን ደግሞ- 2023፡ ለመሸርዕ 10 ዓል ሓፍር እልነ

ሽሓናት እንዴ አሰይነ ሽቦብ ማይ-ሲቶ እግል ልርኩብ ልትሸቄ እቱ ህለ።

ሰአል፡- እት መትክምካም ደገጊት ማ ትብለነ እብ ፍንቱይ ህይ ናይ ግልቡብ?

በሊሱ፡- እሊ ናይ መትክምካም ደገጊት ልሰዕ ምን አዜ ሸቅል ለልኢትሐዝዩቱ፡ ሰበት መኖበረት ሽቦብ ዲብ ሰብክ ወሰግም ለአተርዝት ሰበት ተ። ለመንበረት እግል ትርሄ ህይ፡ ልሳዕ ጅህድ ውተዕቢአት እብ ትሉሉይ እንዴ ህሌነ ወእግል ንትወወት ሳእየት ህሌት። ናይ ግልቡብ ዶል እንርኤ ለሽቦብ ዲብ አርድ ሐርሰቱ ነብር ለዐለ። ሐቅ እሊ አካን እንዴ ተሐራት መሀንድሲን ምን አቅሊም እንዴ መጽአው ተክጢዋ ወደው እሊ፡ እብሊ ክም አሳሰ 96 ዓይለት አርድ ክም ልትሀቦብ ጋብእ ህለ። ለበርናምጅ ህይ እግል ለአተላላቱ አሰክ 700 ወ800 ለገብእ ዓይላት አርድ ክም ረክቦ እግል ልትከደም እቱቱ። ናይ ማይ መሻክል ዐለ፡ አዜ ሐል እንዴ ገብእ እግሉ አካናት ተውዜዝ ዋድያም ህሌነ፡ ሰበት እሊ ለጅህድ እብ ትሉሉይ ገብእ ህለ።

ሰአል፡- ሽቦብ እግል ልትክምካም ሰልፍ ከደማት ለልሀይብ መአሰሳት እግል ልዳሌቡ ለልብሎ ህለው፡ ሰርም ህይ፡ ሰልፍ ሽቦብ እግል ልትክምካም ልብሎ፡ ምን ተጃርብኩም እሊ ከአፎ ትርእዩ?

በሊሱ፡- ክልኤቱ ገብእ። ክም ተጃርብነ ላኪን ለሽቦብ ፍንጡር ለዐለ እግል ልትክምካም ገብእ ምንገብእ ወለ እብ ሐድ ከደማት ሰልፍ ዲብ ትትወጤ አካን ወዲክ ምንገብእ ሐል ረክብ። እሊ ናይ ግልቡብ ለሽቦብ ፍንጡር ዐለ ወመሕዝዝ ማይ ዐለ፡ እሊ አዜ እብ ሐድ ዐደድ እት ክምኩም እት ለህላ አካን ከደማት ማይ ሰበት ወዲነ እግሉ፡ ላመ ታርፍ ለህላ እግል ልትክምካም ተክጢዋ እንዴ ትዳለ ለሽቦብ ዲብ ክም ሰክን ገብእ ህለ።

2ይ ደረጃት መድረሰት አፍባቢ

ተእሲሩ ዲብ ሙጅተመዕ ሰኒ ዐቢቱ ለህለ። ውላደን ለልአደርሰ ወእት ሸቅል እንዴ ትፈረረዩ እብ ማህየተን ለልኢትዩ ህለዩ። ለብዕዳት ክምሰልህን እግል ልግብእ ጅህድ ወደዩ ወአሰረን እት ጸብጠ ልትረእዩ ህለ።

ሰአል፡- መጃል ዓፍየት ህይ ማ መሰል ህለ?

በሊሱ፡- መጃል ዓፍየት እትለ ምዴርየትኩም ሐቲ እሰብዳልየት እት አፍባቢ፡ ምር መርከዝ ዓፍየት እት ቃምፎዋ፡ ክልኤ ዕያደት፡ ሐቲ ዲብ ጋድም ሐሊብ ወሐቲ ዲብ ፈልክት፡ እት ቅላመትመ ህይ ሐቲ ዕያደት ህሌት እግል። ናይ ቅላመት መአሰሰት ዓፍየት፡ ሽቦብ እብ መግደረት ኖሱ ለሸቀዩ ወክድመት ተህይብ ለህሌት ተ። ንቃዋ ዓፍየትመ እት ዐገት ወናር ተብዕት ህለዩ። እት ርሒብ ህይ ናይ ከደማት ዓፍየት ተዕሊም እንዴ ተሀየበው ለሸቀ 6 አጋር ሐኪም ህለው።

ሰአል፡- ከደማት ማይ እትለ ምዴርየት ከአፎ ቱ?

ህለ። ምንን እት ምግብ መዲነት አፍባቢ ሰቦዕ ዔለ ተዐወተዩ ወእት ሰለሰ አካን ታንከራት ትኩል ህላ ወወንድር ክም ልትመደድ ጋብእ ህለ። ሶላራትመ እንዴ ተክልነ ዲብ ሰነት 2024 ናይ ማይ መሻክል እግል ነአርሄ ሰእየት ዋድያም ህሌነ። እምበል እሊመ፡ መሕዝዝ ማይ እግል ልርኤ፡ ዲብ ሰነት 2023 አርበዕ ከዋን ምግባያም ሻቅያም ህሌነ። እት እዳራት ደዋሐ ገብገብ ናይ ሰለሰ ማልዮን ተክሊፈት ለገብኢት እሊ ከዋን እንዴ ትሸቀ፡ ምኑ 600 ምትር ለገብእ መሸከፍ-ውሒዝ እንዴ በለሰ፡ 90 ሄክታር ለገብእ አርድ ሐርሰ እግል አግመሎት ልትከደም ህለ። ምስል እሊ እት ገብገብ ብዕድ ክድመት ለልሀይብ ንቃዋ እንዴ ትሸቀ፡ ሽቦብ እግል ልትነፈዕ ምኑ እንቡት ህለ። እምበል እሊመ እብ ዐቢሁ እት አሰቃቅ ከዋን ልትሸቄ ህለ። እሊ ክም ተ'መ ክድመቱ እግል ባካት ወመዲነት እግል ለህብ ሰእየት ቡ። ብዕድመ ለዐለ ናይ ሶላር

ሸባብ

ነጃት ዑሰማን



ዐማር ወጠን ገጽ ሕርድት

እንቀድር። እሊ ከዛን እሊ ቅሩብ ዐውቴ ባጽሕ ለሀላ ወእት ተቅደር መጻሕፍት መዋጥኒን ሰጠህ ዐባይ ጋብአት ቱ ለሀሌት ኦር ምን ዕውት አሸቃል ዐማር ወጠንና ቱ።

ዲብ እትሳላት ለትረክ ዐቦት ቀሊል ኢኮን፣ የም ዲብ እሊ ወቅት እሊ ዲብ ረዩም ብሩር አቃሊምን ከደማት ለኢባጽሐዩ አካናት ሐድ ቱ እግል ልትበሀል ቀድር።



ሸባብ ኤረትሮፕ በዲር እግል ሕርድት ቃሊ እሰትሸሃድ ደፍቦ ወዮመ እግል ዐቁብ ሰዶደት ወዐማር ወጠን ምህርቱ እንዴ ሰዶ አምበል ሕላሌ ልትጸገም ሀለ። ተብዐት ወእንሰ እንዴ ኢፈንቴ ዕብር እግል ለአግምል

እብ ረድምየት ወቅጥራን ለትሸቀ አግቡይ ሐድ ኢኮን። ምን አቅሊም ዐንሰበ አሰክ አክር ሕዳድ ሶዳን ለተኣቱ ገበይ፣ ወምን አቁርደት አሰክ ሞገራይብ ወቢሸ ለተኣቱ፣ ወለትፈናተ ጣፊሕ አግቡይ ረድምየት፣ ዲብ



ወናቅሰት እግል ለአትምም ዲብ ፊራሮ ዐማር ወጠን እብ ንየት ሰኔት ወመዕጽም ከድም እቱ ለሀላ ዘበን ሸቅል ትሩድ ቱ።

ምን ሕርድት ዴረት አሰክ እሊ የም ባጽሐመ ለሀሌን ደረጃት ዐማር እብ ቀሊል ኢትትረኤ። ክምለ እሊ ነአምር ዐድነ ኤረትሮፕ፣ ጠቢዐት ክሉ ሃይብታተ፣ መካሪት ምድረ አድብር ጽኑዕ፣ ጋድሞታት በራር፣ ሰቦት መራር፣ ረወሪት ወአጸድፍ፣ የውዩዌት ሕፍን፣ አውላት ብርድት፣ ምግባይ ሀወ ለብእተ፣ ክል ሸብረ ናዩ ፍንቲት ጠቢዐት ለብእቱ ቱ። ሸባብን ላቱ እት ክሉ በጽሐው፣ እሊ ልትሀደግ ጸንሐ አምዳሮም ሞተው እቱ ወቀትለው፣ ደሐን መደው እቱ፣ ከድመወ ወዐመረወ፣ እብ ግድዐት ኢትወጸዐው ወምን ጸገም ኢትሀከው። አክል-አክል እንዴ ትሰሐለው ሰይፍ ብቆፅ ገአው። ረደም ለአቀርቡ፣ ለኢትትዐሬ ለትመሰል በጽሐ ወፊራሮ ዐማርም ለአአውቶ ሀለው።

አቅሊም ግብለት አሰክ አክር ሕዳድ አቶብዩ ሸቁይ ለሀላ እግቡይ ሐድ ኢኮን፣ አምበል እሊመ ዲብ ክሉ አቃሊም ዐድነ ዲብ ሕፍዘት ማይ ወትርበት ገብእ ለሀላ ፊራሮታት ዐማር ቀሊል ኢኮን፣ እሊ ሀዩ እብሎም እት ዘበን ሕርድት ለትዋለደው ሸባብ ሕርድት ለእንብሎም

ክድመት መዋሰላት ምን እንረኤ፣ ለሕኩመት እግል መርሀዩ ሸባብ ለወዴቱ ካድም ትሩድ እት መንበር ሸባብ ተቅደር ማጽእ ሀለ። እት አርሀዮት መሰደድ መዋሰላት ለዐቤት ግዴት ትወዴ ለሀሌት ሀዩ ሸሪከት መዋሰላት ሐራት ቱ።



እት አግቡይ መዋሰላት ወእትሳላት ረኤን ምን ገብእ።

ፍራሰናቱ ልትከደም ለሀለ። እት ወራት ከሌሎት ማይ፣ ምስለ ቀደም እሊ ሸቁይ ለዐለ ከዛናት ዐድነ ክም መሰል ከዛን ገሕቴላይ እግል ንሰሚ

እት ዓፍዮት ወተዕሊም ምን ነሀድግ ሀዩ፣ የም ደረጃት መአንብታይት እት ክል ቀርዮት ፍትሕት ሀሌት እግል ኒበል እንቀድር። ሸባብ ምን ባካቱ እንዴ ኢረይም እግል ልድረሰ እበ ገብእ ሀላ ጅሀድ ብዘሐት ምግባይት ወካልኣይት ደረጃት መዳርሰ እተ ሬመ ብሩር ትፈተሐዩ።

ክድመት ዓፍዮትም ዓመተን ዲብ ክሉ አቃሊም ዐድነ እበ ሐሰት ገበይ ምን ደሀረት ንቅጠት ዓፍዮት አሰክለ ትወቀሰት እሰብዳልየት ብዘሕ መአሰሳት

ዓፍዮት ትሸቀ ወከደማት ለሀይብ ሀለ።

ክሉ እሊ ሐቆ ሕርድት ለትሸቀ እት መብደእ ዐዳለት እጅትማዕየት ለተንከበ ክዳማት እጅትማዕየት አምር፣ ለሀበት ወበሰር ሸባን ሕርድት ለወዐለ እቱቱ። ክምሰልሀመ ትርድት ወባቅዐት ወማርሐቶም እግል ትረኤ ቃድረት ሀሌት።

ዐቦት እት ተዕሊም

ክመ ክሉ ለአምረ እግል ወድ አዳም ምን ብዕድ ሐዋናት ለፈንቴ ዐቅል ወፈሀም ሌጣ ቱ።እብ ዐቅልን ወፈሀምን እት መንበረትን ለሰዴን አሸየእ እግል ኒዴ ላዘም ቱ። ወድ አዳም እብ ክሉ አውሳፍ ሐቱ ምንመ ገብእ፣እብ ደረጃት አፍካፍ ወተዕሊሙ ሌጣ ቱ ለምን ሕድ እግል ንፈንትዩ ለእንቀድር።

እት ዐድነ ኤረትሮፕ፣ ለሀላ መጃል ተዕሊም ምን ብዕድ ድወል እዲን ምንቅያሰ ወለዐል ፈንቲትቡ፣ዲብ ዐድነምን ረውዳት አሰክ ኩልያት ለሀላ ተዕሊም፣ እምበል ርያል ወተዕራፈት፣ ወሳዳይት እግል ደረሰ ገብእ

ዐለ ወሀለ። እብ መጃቡ፣ ሄራር ሸባብ እት ተዕሊም ንየት ለፈሰሰ ቱ።

እብ አላፍ ለልትዐለቦ ሸባብ እት ለትፈናተ መጃል ዐማር ወጠን እብ ደረጃት ተዕሊምም እግል ወጠኖም ወሸዕቦም ለከድሞ ሀለው። ለዕሉማም ሸባብ እት መጃላት፣ ተዕሊም፣ ዓፍዮት፣ ዐማር፣ ሰዶሐት፣ . . . ወለፈናተ ወጠንያይ አሸቃል እንዴ ትከሰአው ወተኖም ወሸዐቦም ከድሞ ሀለው። እሊ ሀዩ ፈድልለ ከሕኩመት አካን ተዕሊም ፍንቲት ወዐባይ ክምተ እንዴ አምነት፣ ተዕሊም እግል ክሉ እት ክሉ ለወጃደቱ መአሰሳት ለትረከባቱ። እግል ኩልያትን ሸባብ ባቅዐት ተሀይብ ለሀሌት ዲብ ኤረትሮፕ ለዐቤት መደረሰት ካልኣይት ደረጃት ዋርሳይ ይካአሎ ሀዩ እት አደብ ወአሰልሐት ሸባብ አካን ለዐብዩ አለቡ።

ተዕሊም ጅንሰ ኢፈንቴ ወዕምር፣ ንየት ታመት ምን ክል መዋጥን ሌጠ ለሐዘ፣ ሙጅተመዕ እግል ልትዐለም ወቅዌት እግል ለአብዴ ክልዎርን መሰሉልየት ራፈዕቱ። ቱ።

ፋርሰ!

ፋርሰ ሕገ ሰናቱ ረቢ ዓፍዮት ለሀበክ እዴ ዋልዳይክ ንላእ እግል ልድሐረክ መድሐር ሐቆ ነሰኣክ ግረ ኢትበለሰክ እሊ ንሰክ ምን ገደሰ ሾከት ኢትረግዘከ።

ሰላም እግል ዐድክ ወታሪክ እግል ርሕክ ኢትደሌ ሙውዳልክ ወኢትደሌ ምምያይክ ሳክበት እትን ኮናትክ ወሐዋን ሚቱ ድፍዐከ።

ዋልዳይትክ ሸላሊት ለእበ ልበ ተዐቅበክ ወእሊትክ ኩሕልት ለአተኖኬ ገበይክ ንኡሻይ ለሐዘክ ለዌርሳዩ ቀዐረትክ ንዳል ሐሬክ እግሎም እንዴ ሐደግክ ሐሰት እኮ አድብር ሳሕል ልሸሀድ እከ።

ደብር እንሰ ወአግዐር ደንደን ወነቅፈ ኢዓረፍክ እዘመ አሰክ ሴቲት ሐለፍክ ዛል አንበሰ ወቡሬ አሰክ ዐሰብ ደነንከ።

ዲብ ምን ልትዓደል ፋርሰ እሊ ሐጠርክ ታሪክ ብከ ኢብዴ አሰክ ውላድ ውላድክ ሐበን ሐደግክ ወሕሸመት እግል ገቢልከ።

ሕሴን ዑሰማን ዐቅብ ቴድሮሴ ምን ሸባብ



ሐዘን ወግርመት

ኬትባይ = ያሱናሪ
ተርጀመት = የሰዓት እድገት አሜር

15^ይ ክፈለ

ፎሚኮ ክምእን እት ትብል እቲ ዐለት ወቅት፡ እት ምረሐር ኡኪ ትትገብ ዐለት።

- ኡሁእ! ዕላቀት ምስል ሰመክት ትግበእ መጊመት ለህሌት ዲቦ ኢመሰለ፤ ወእለ ኢኮን ወሎሁ።
- እት ክምስል እለ ሓለት። እብ ክሱሰ ሚተ እግል ኒበል እንቀድር።
- ዶል ሐዘኪ ክም ጊመት ትካዩለ በሊ ወክም ሰመክት። እለ እግላቀን ቡዙሕ ኢህምየት ለቡ ጋር ኢኮን።
- ዕንታቲ እት ረሰም ተክለዩ። ክዲብለ ሓጠት ለሱረት ጽግዕት እት ዐለት እንዲ ደኑ። ከእግላ ብርዋዝላ ሱረት ተማም ፈሐሰዩ።
- ዕንዋን ኣለቡ ዲቦ። ለሱረት ክምእናተ መክምሎህ እግል ቲበለ ለልትቀደር ኢዐለ። ላመ ብዝሐኪ ወለ መትፈናታይ ናይለ ሓባር፡ ምን ዲቦ ረሰመትለ “ዕጩትለ ሐርንክዐት” ለዐለ በዝሕ ዐለ፤ ወእምበል ሸክ እግል ፎሚኮ ሰመክት ተ ኣውመ ጊመት እግል ለአተብለ ለቀድረ ለክጠጥለ ግድም ምን ቅደሰ ወለዐል ብዝሕት ሰበት ዐለዮቲ። ምን ሰልፍክ ለሓባረን ተናሱቅ ክም ኣለቡ ዲቦ ልተአመረከ፤ ምስል እለ ኩሉ ላኪን። እለ ረሰመት ለእብ ገበይ ያባንዩት ወተቅለድዩት ለትሸቆት፡ ዕፊኒ ሌጠ ትብለከ፤ ወአርእሰ ሰበት ኢዐለ ዲቦ፤ ክምስል ሐዘኪ እግል ትፈሰረ መንገሓት ፋይሐት ካሰተት ዐለት። ወምን ኣመረ ጠቢዐትለ ፈናኒት ለእተ ረሰም ሕብዕት ዐለትመ ተአሰእል ተዐሌ ትገብእ። ላኪን እብ ዐክሰ እምርት ዐለት፤ ኡኪ ህዩ ሸክረትለ ረሰም እግል ልክሸፍ እት ጀራርብ እሊቲ ክምእን እት ትብል ትሰአለቲ።

- እለ ሸንብሬት እግል ኡቲኩ ሚትገብእ እለ?

ኡኪ ክምእን በልሱ፡ - ምስለ ለትነብር ደረሳይታ ተ።

- ኣማንካቲ? ከእለን ክልኤ ረሰመት እግል እሻጥጠን ኣው እት እሳት እግል እክረዩን ትሰምሕ እግልዩ?

- እለ ሀገረትኪ ግሉል ኣዘኪ ከፊን ምኑ! እግል ሚቲ እለ ኩሉ እለ?

- ልበ እበ ኣካት ዲብ እለን ክልኤ ለውሓት ክምትትቲ ህሌት! እለን ለውሓት ለገበአተን ኩሉ እብ ኩሱሰ ኡቲኩ ተሓኪ ህሌት። ሐር ህዩኒ ክምእኒ መስል እት ቤት ለልትጸበጥ ጋር ኢኮን።

ኡኪ እለ ኣመተ ኣለቡ ናቡት ናይ መቅደን ሰኒ ኣትፈከረቲ። ወእብ ምልህሁ ክምእን እት ልብል ትሰአለዩ፡ - ኩሉ

ለህለ እብ ኩሱሰ ኡቲኩ ለሓኪ ህለ ለአተብለተኪ ሚተ?

- እንተ ናሰክ ትርእዩ ኢህሌክ?

- እለ ናሰኪ ትትካዩሉ ለህሌኪ ሌጣቲ፤ ጋናት ልትረኤኪ ኣንበተ መሰለ።

ላኪን እት ልትሃጌ እቲ ዐለ እዋን፡ እት ከብዱ ኑር በርህ። ወሰኒ ወአማን እት በርህ ጌሰ።

“ዕጩትለ ሐርንክዐት” ኡቲኩ እግል ኡኪ ለባቲ ሻማት ትሸርሕ ክም ዐለት ባርህ ዐለ፤ ላማ ኣርእሰ ለኢዐለ ዲቦ ለውሓት፡ እምበል ሸክ እለ ጋር እለ እቡ ተህድግ ዐለት፤ እለ ህዩ ሻም ኡቲኩ እግል ኡኪ ኣሰክ እለ እብ ሕዳዩ ክም ህለ ለአክድ ዐለ።

- ሐር ህዩ እለ ሸቅል ኡቲኩ ኢኮን። እለ ናይለ ደረሳይተ ሸቅልቲ።

ፎሚኮ ኡኪ ክዩቶ ጋይሰ እቲ ለዐለ ወቅት ምስል ኡቲኩ ሩኩባም እግል ኢላዐሉ ሸክ ዐለ እለ፤ ላኪን እት ወቅት ለህይ ሐቲመ ኢትቤ። እለ ህዩ ብእሰ እት ኣምዕለ ዲድ



ናሰ ሰበት ኣቅባላቲ ገብእ፤ ፎሚኮ ለርመሽለ ዕንታተ እት ለአርዐዴ ክምእን ትቤ።

- ለእለ ገብእት ትግበእ እት ኢኮን። እለን ክልኤ ረሰመት ሰኒ እፍሩሃትዩ ህለዮ።

- ፍተዮን በሊ መእቦዮን፤ ህተን እግል ረሳሚተን ከሰ፤ እለ እለን ለረሰመት ለወለት ለሸንብሬትመ ምን ኢትገብእ። ክምስል ምራድኪ፤ እብ ቀላል እግል ትሻጢጠን ትቀድሪ መስለኪ ህለ? ወእት ሰልፍ ኩሉ ህዩ ህተ እግልን ህበተናተን ወለ እግል ተአርኤናተን መጽአት እበን ሙትኣክደት ምን ህሌኪ?

ፎሚኮ እግል መደቲት ትም እትብል ጸንሐት።

- ታሺር ቲ እት ኣፍለ ባብ ትከበተዩ ...

ወሐር ምስለ ኣሰክለ መሐጠት ጌሰ። ኣዘ መደት ሰኒ ትርድት ዋድዮም ህለው።

እለ መትኣካር እለመ እግል ፎሚኮ ህሉግ ዐለ ገብእ? ለመሐጠት ምን ቤት ረዳም ኢዐለት። እት ክምስልሁ መ እት

ሩቡዕ ሳዐት ተ ከገጠር ኦሮት ቀንጽ ዐለ።

- ኣዘ ህዩ ተረት ታሺር መጸት። ሻም ምስል እለ ወለት ለግርመተ ሕዳድ ኣለቤ ናይ ጀንዩት ግርመት ለበ ወለት።

ኡኪ ለክልኤ ለውሓት እንዴ ከረዩን ከእብ ምልህሁ ቀለፈዮን።

- እለ ሀገረትለ ሻማት ወለ ፍቲ ልጽንሕ እኪ! እለ ሀገረት እለ ኣነ ለርሕዬ ትፈትዩ ኢህሌት፤ እለ ወለት እለ ለግርመተ ዐደድ እለ እንቲ ትወሰፉ ለህሌኪ ሐድ ሐቀ ገብእት። ላመ ሸቅለ እምበል እንዕካሰ ናይ እለ ግርመት እለ ሚኢገብእ። ነርጀሰዩት ወለት ሸንብሬት ተ...

- ኢፋሉ፤ ህተ እምበል ሸክ እንዕካሰ ናይ ኡቲኩ ተ።

እላመ ገብእት ምን ገብእ፤ ኡቲኩ ወእለ ወለት ሰኒ ኣሕድ ፈትዩ ዐለዩ በህለት ቲ?

- ሚክረት? (ፎሚኮ ዕጅብት ዐለት) ሚክረት ኢመሰለ እትከ?

- እብ ክሱሰ እለ ለአምረ ሐቲመ ኢህሌት። ላኪን እለመ ብዙሕ ኢላኡትፈክረኒ፤ ህተን ዲብ ክዩቶ ዲብ ኣርት ናይ በዲር መዕበድ ምስል ነብረ። ወክልኢተን ሰኒ ሕፋናት ተን።

ለአማን ላኪን፤ ፎሚኮ ለአንሰ ሚክረት ክምተን እት ተሐሰብ እቲ ዐለት ወቅት፤ ሰኒ ትረበሸት ወትዳዩገት፤ ወእግል መደቲት ትም ትቤ።

- ለእለ ገብእት ትግበእ እት ኢኮን። እለን ክልኤ ለውሓት፤ ኡቲኩ ኣሰክ እለ እግልክ ለባቲ ሻማት ፈሰረ።

ለህጅት ፎሚኮ ሰበት ትሸደደት፤ ኡኪ ህዩ ገሌ እግል ጀንሰ ለትክሰሰ ዘዐት ፋግረት ምኑ እግል ኢተህሌ ሰበት ፈርህ እብ ክጅል ሸዐረ ወሀረብ እግል ልዋጥን ክም እን ቤለ።

- ምን ኣመረ ክልኢትነ ቀልጣኒንመ ነህሌ ኢኮን፤ ለክልኤ ረሰመት ነዐሬ እት ህሌን ምስለ ናይ በዲር ኣፍካርን ሰበት ኣትጣበጥናህን ቲ መሰለ።

- ላኪን ዐደድ እለ ልብ ለኢከርዮን ኣሸያእ እግልሚ ልትረሰመ?

- እለ መሰአለት እለ!

ረሰም እት ኣማን ለተንከበ ልግበእ መእት ከዳ። ኣፍካር ወመሻዕር ናይለ ፈናን ለአሰእል፤ ኡኪ ህዩ ፈርህት ሰበት ወርሰቲ ለንቃሽ ምስል እሊቲ ትረያዩመዩ፤ ላአወላይ እንጥባዕ ናይ ፎሚኮ እብ ክሱሰል እለን ክልኤ ለውሓት ናይ ካይት እት ኣካት ዐለ መስል። ናይ ኡኪ ነዝረትመ ለአንሰ ሚክረት ክምተን እብ ሕሰቡቲ፤ ህቲመ ኢሐሰ፤ ፎሚኮ ምን መክተብ ኣወለጠት። ወኡኪ እቅባለት ወልዱ ታሺር ል'ታኬ ዐለ።

ልባብ መርገም ዋልዳይትመ ትገብእ!

ዐርቀብ እት ሐን እበን ኣውመ እት ኣልቃብ ወእት ኣካናት ጽልሙት እብ ብይነ ትነብር፤ ክምን ብዕዳት ሐሸራት ለፈንትዩ ጋር ህተ እጅትማዕዩት ኢኮን። ክልዶል እብ በይናቲ ለትነብር፤ ክልኤ ዐርቀብ እብ ሱደፍ እት ገበይ ትራክብዩ ምን ገብእ ልትብእሰ ወለበእሰ ላዝም እብ ዐውቲ ሐቲህን እግል ልትመም ብእቲ። በህለት ለዕውትት እግል መሰሪዩ ትቀትለ፤

ዐርቀብ ኣንሰ ወዐርቀብ ተብዐት ትራክብው ምን ገብእ (ዐረቅብ እብ በን በንን ሰበት ነብረ እለመ እብ ሱደፍ ቲ) ዐመልዩት ህዳይ (ጅማዕ) ለሐሰል። እለ ጅማዕ እለ እብ ረደ እንዴ ኢገብእ እብ ቀሰብ ወእብ ሐለት ቲ ለጀሬ።

ለአንሳይት ወለተብዐት ዶል ለእለ ኣሕድ ሰድፎት ክመ እት በአሰለ ኣብዕረት ገጽ እብ ገጽ ኣሕድ ለህዝህ ወኣሕድ ናዝዮ፤ ለአንሳይት ረሐ ትከልእ ወለተብዐት ምራዱ ኣሰክ ረክብ ዐደድ ሐለቲ ልትጸገም።

እት ደንገበ እብሊ እደዮም ኣሕድ ለህዝህ ወኣሕድ ጀርጅር እንዴ ዐለው፤ ለተብዐት ለዘርኡ እት ምድር ሸይቲ ወእግል ኣንሳይት እንዴ ሰሐብዩ ክም ትትለበኩ ወደዮ። ወእብላ ገበይ እለ ዐመልዩትለ ጅማዕ ተመት በህለት ቲ።

ሐቀ እለ ለተብዐት ሐለቲ ሰበት ተሐውን ምን እዳለ ኣንሳይት እግል ልትፈርቀቅ ኢቀድር ከህተ ህዩ እትለ ኣካት እንዴ ቀትለቲ ትብልዎ፤ ወህታመ እበ ዘርኡ ለእሉ ትለበክት ትጸብጥ ወው'ላድ ትወዳ።

መደትለ ምቅርብናህ ክም ተመት ትወልድ። ወለ ውላድ ኣሰክ ሸንግሎ ህምባእ ትወደዮም ወምን ዲጻት ላለ ልግበእ መእምዕል በታተን ኢትከርዮም። ህቲም ህዩ ሐቀ እለ ሕንቃቂህም ክም ሸንገለው ወሰነት ታመት ዐርቀብ በጽሐው እግል እምም እብ ሕዳዩ እት እንተ እት ረእሰ ጽዑፍም እት እንቶም በልዕው።

እለ ሰገ እምም ክምበልዐው ግድም ኦሮት ተ ከእለ ገበይለ በይን ወለጽልመት ለአነብተ ወሸተን በተን ገበኤ። ኦሮት ከእብ በይኑ እት ጽልመት ነብር ወሱደፍ ኣትራክብዮም ምን ገብእ ክም እለ ለዐል ለትክከረ ተዩልል እቡ ለሐልፎ። ኣሕድ ለአፈት ወህዳዮም እግል ሐቲ ኣምዕል ሌጠ ገብእ፤ ለተብዐት ኣምዕል ህዳዩ መይት እት ህሌ፤ ለአንሳይትመ ዐመለ ፈግር እት ክክመ ህተ እግል እመ ለወዳተ ህታመ ውላድለ ርሕመ በልዐው።

ከእለ ዐርቀብ እብ በይኑ ኦሮት ረእሱ እት እንቲ እት ጽልመት ለነብር እቡ ወሐር ኣከይ ሞት ለትመይት እቡ ሰብሰ መርገም ዋልዳይት ተ ገብእ! ምን ቀደብ ዋልዳይ ንትደገግ ወንትሰለም።



ቱብሰም እለ ኣምር ምንኩም ህሌት

ኣሸብ ነብረ እንዴ ኢልርኤ መደት ሰኒ ረዳም ወደ። ክም በዲር እግል ኢላኡትሃም ወኣልቃሸሽ ህዩ ለኡመት ኩሉ ሰበት ኣመረት እቡ። ክመ እት ሐን ምድር ኣው ሰመ እንዴ ፈግረው በልዮ ለዐለው ነፈር እት ነብረ እንዴ ተዐገለ እት በልዕ ለልትረኤ ትሰአኪ። ኣሸብ ህዩ እብ ፈለል እግል ልመት ቀርቡ።

ሐቲ ኣምዕል እምበል ጋር ወሰልሐት እት ገበይ እት ለአንገዋጌ ኣመተ ኣለቡ እት ገበዩ ጀማዕት እት ረእሰ ነብረ ዕግልት ተሃደፈቲ። ለጀማዕት ጋሽ ሰበት ዐለው ለአምርም ምኑ ደዐለ ዲዎም። እት ረእሰም እንዴ በጥረ ክም እለ ቤለዮም ፦

“ሰላም ዐሌኩም የሀው በልዳዮም እብ በይናም!”

ህቲም ህዩ ኣሰክ እት ለአትቃምቶ፡ “ኢፋልን ሕናዲ እለ ኢተኣሰታህለን እንተ ህዩ ኢአመርከ ወኢደሌክ ከረቢ ልሳምሐክ” ቤለው።

ህቲ ህዩ እት ምግባም እንዴ ትገሰ “ያረቢ ሐሰብክ ህሌት፤ ኣነ ኣትሐሰኒ ወህቶም ሰብ ኣማን ውደዮም” ቤለ። ወእዲሁ ኣሰክለ ዲቦ በልዮ ለዐለው ጤሾ እንዴ መደ “ከሚ ትበልዮ ህሌትም?” ቤለዮም።

ህቲም ህዩ ለሓለቲ ኩብደም ሰበት ኢከፊተ የምክን እት ሐዱ ምን በጥር ምኖም ሰበት ሰአው፤ ባርዳም እት እንቶም “ሰም እንበልዕ ህሌት” ቤለው።

ህቲ ህዩ መጃቅሙ እንዴ ሐሻ እት መጭር፡ “እዲን ሐቆኩም መዕነት ኣለበ” ቤለዮም ወክመ እት ፋርሰ ለሕፋን እግል ዕድዋት ልትሻተፍ፤ እግል ጢሾም ማን ወገለብ ሃራተዩ ወሻልዎ እሉም። ለነብራህም ምክራዩ ለአቀውዩ ዶል ረአው ወእምበል ሕሸመት ወክጅል ምን ሙትኦም ለሐርጥም ክም ረአው፤ ኣድሕድ ትዋለው ወኣሰኩ እንዴ ኣቅመተው” የሀ እናሰ! እንተ ምን ኣምር ምንኪ ህሌት?” ቤለው።

ኣሸብ እበ ረዳም ዘራሁ ኣሰክለ ነብረ እት ለአሸር፡ “ኣሰክ እለ ላቲ፤ እለ ኣምር ምንኩም ህሌት” ቤለዮም።





ተፍሲር ዳርሳም መደት ሕርየት፣ እት ጅንሰየት ወወጠንየት

መልሀያምን ላሊ ሐሰን ላሊ ወአልአሚን ዑሰማን፣ እብ ክሱስ ጅንሰየት ወወጠንየት፣ እብ መናሰበት 33ይት ሰነት ዓ.ድ ሕርየት፣ ምስል እትሊ ዘበን ሕርየት፣ እት ዕዛል ረሀየት ሕርየት ለደርሰው ክምን ኩልያት ለትከረጀው፣ ወዮመቲ እት ለትፈናተ አሸቃል ሕኩመት ክስኣም ለሀለው ሸባን፣ ምን ኩልየት ዕሉም ወቲክኖሎጂ ማይ-ነፍሐ -ቅሰም ዕሉም በሐር ሳብሪን አሕመድ፣ ምን መአሰስት ተዋብ ንዋይ ወብቅል ሻብ ካልድ እድሪስ ሳልሕ፣ ፍሊጥን ጴዮርስ ምን ወ-ዛረት ተዕለም ወማሕታ ዮውሃንስ ምን መአሰሳት ተዕለም ወቁል ጅብሀት ሸዕብየት እግል ዲሙቅራጥየት ወዕዳለት ለወደወ መቃበለት፣ 1ይ ክፋለ እንዴ ተለ ልትቀደም፡-

ሰኣል፡ ወጠንየት ሚ ተ?
በሊሱ፡ ወጠንየት ሰኣ ጀላብ እግል ንፍሀመ፡ እትሊ መደት ጎን ገባይል ዐለም ለትወቀለ መትገላመ እብ ደረጀት ወጠን ቱ ቃይም ለሀለ። ለትወቀለ መትገላም እጅትማዕየት ወጠን ተ። ወጠንየት ህዩ እብ ለትፈናተ አሸናክ ትትሸረሕ። ወጠን ሰበት ህሌት እኩ፡ ሸዑር ወጠን ህለ እግል ቲበል ኢትቀድር፡ ላኪን፡ አሳሰ ናይ ተፍኪር ወጠን፡ ህለየት ወጠን ቱ። ወጠን እንዴ ይህሌትመ፡ ሸዑር ወጠን እግል ለሀሌ ቀድር፡ ምናተ ዝያደት ሸዑር ወጠን ለልዕምብብ፡ ወጠን ዶል ህሌት ቱ። ወጠን አርበዕ ሓጅት እበን ትቀይም -ሸዑር፡ ምድር፡ ሕኩመት ወሰያደት በሀለት ቱ። ወጠን እት ህሌት እት ሓለት፡ እለን አርበዕ አሸና። እብ ጅግራፍያይ መካሪት ለወጠንየት እግል ንረሸደ አርደት ጣፍሐት እለ ህሌት በሀለት ቱ።

ነፈር ወጠኒ ቱ ለእንብሉ፡ እብ ደረጀት ተፍኪር ወጠንመ እግል ንርአዩ እንቀድር፡ ሸዑር ወጠን ዶል እንብል፡ እግል ጅግላብ አፍካር ምንተሐት ወጠንየት ለልትግን ቱ፡ 'ሕነ' ለልብል ሸዑር ለቡ፡ ለገብአት ህግዩ፡



መምህር ፈሊጥን ጴዮርስ
ደያነት፡ ቆምየት ወቀቢለትመ ተህሌ እሉ፡ አክረቱ ሐቲ ወጠን ትጀመዐክ ሰበት ህሌት፡ ተፍኪር ሕበር ለሀሌ እግልኩ። ሰበት እለ ወጠኒ ዶል እንብል፡ ኩሉ ተፍኪርኩ፡ ለትተብዕ ነዘርየት፡ ናይ ሄራር ስያሰትኩ፡ ፍእየትክ ወበሻለትክ ለቡ ቱ። ሰበት እለ፡ ወጠንየት ረሓብ ዘዐት ተ። ብዘሓት ድወል፡ እበ ሸክለን ድወል ዲብ እንተጎ፡ ወጠንየይ ሸዑር ለኢትርኤ ዲበን ህለዩ። መሰለን ገሌ ድወል አፍሪቀ፡ እብ ቀቢለት፡ ቆምየት፡ እብ አቅለም ወምድር እንዴ ትካፈለዩ፡

ውጅህ ተፍኪር ወጠንየት እግል ልንደቀ እት መሻክል ለትካረየ ህለዩ።
ናይነ ዱለት ምን እንረኤ፡ እት ወጠን ለይዐለት ዲቡ አውካድ -1940ታት'መ ሸዑር ወጠን ወቁል ለዐም መዋዋኒን ለዐለው ዲብ ዱለት ተ እለ ዮም እሱሳመ ለህሌን። እብላ ወእብሉህ፡ ወጠንየይ ሸዑር፡ መክምክማይ ወሐቅፋይ ተፍኪር ሰለም ዶል ብካ ተ ለወጠንየት።
ሳብሪን እት ወሰክ፡ "ወጠንየት እብ ብዘሕ ትትፈሰር። ወጠን ለአለቡ ወጠንየት ምን አየ እግል ለአምእኤ። ምን ቅየም ህዩ ተአነብት፡ ዓዳት ወተቃሊድ፡ ወአርድየት ናይለ መዋዋን ለትሸረሕ ወጠንየት ተ። ክለነ ሸዑር ምስል ምናድሊን፡ አርት ህደፍ እግል ዐድክ እንዴ ጸበዋክ ዶል ትሄርር፡ ወጠንየት ቱ። ወጠንየት ክለነ ለትሓበር ተ።

ካልድ፡ እብ ወጠንየት እግል ትትሃጌ፡ ወጠንየይ ፍክር እግል ተሀርሰ ብኩ። ወጠን ዶል እንብል ህዩ፡ እሙር ሕዱድ ለቡ ሸዑር ለቡ ስያደተ ለትሐሸመት፡ ምጅልስ ቅራን ወድወል ዐለም ለክቡታተ ዶል ትገብእ ቱ። ሸዑር ኤረትርየ ምን ዘበን ቅዱም ናይ መስተዕምረት፡ እት መናበረቱ፡ ዓዳቱ ወጅንሰየቱ እንዴ ልተረድ ወለሓፍዝ፡ እት ንዳል ተዐደ፡ ወሕሸዋታቱ እት ለዐቅብ፡ ክም አር ገቢል ልትናበር ለነብረ ሰበት ቱ። ሸዑር ወጠኒ ወዱለቱ ለቡ ቱ። ክለወጠንየቱ አሳሰ ትፋድ እቱ ለትነደቀት ተ። ምን ዘበን ቅዱም ወአሰክ አዜ እብ ታሪክ ብዘሕ ለትለልዐን ሕነ። ለትፈናተ ገባይል ሴዕ ቆምየት፡ ምስል ነብር እት ለዐለ ወሀለ ዱለት ተ።

ታሪክ ለዋወር ምን ዘበን ኢጣልየ ወእንሰር፡ ብዘሕ ሐቲ ለወዳነ ወጠንየይ አፍካር ለጠወርን እቱ ሄራር ቱ። አክር ህዩ እት ለዐበ ታሪክ ናይ ዘበን ሰውረት ክም ተዐዳኩ፡ ኩሉ ምናድል ወሸዐቡ ወጠንየይ አፍካር እንዴ ጠወረ ወሐቲ እንዴ ገብኤ፡ እብ ወጠን እት ለሐሰብ ሕርየት አምእኤ። እት ሰነት 1993 ህዩ፡ ሕነ ክም ወጠን እብ መጅልስ ቅራን ኩቡቲ ለበ ዱለት ምን ድወል አፍሪቀ ወዐለም ክም ሕነ እንዴ አትአመርኩ፡ አሰክ እለ ሃድል

ዮም ሄረርኩ።
እለ ህዩ፡ ምስል ገቢልን ምን ናይ ዘበን ቀዳም አሰክ አዜ ሰልሰለት ጸብዋት ሰበት ቱ። ለወጠንየይ ተፍኪር ህዩ እት ደምን ለህላ ቱ። ሰበት፡ ቃልያም ደፍዐን እግሉ፡ ወዘበን ሰበት ሓልፍነ ዲቡ፡ ኤረትርየ ዶል እንብል፡ ጅወት ሸዑርና ተ። ለገብአ ድወል ዐለም ክም ደውለት እንዴ ልትአሰሱ፡ ሰፍ እት ጣውለት ሕርየቱ ለረክባ ቱ። ሰፍመ እብ ጅግራፍየት ለመጽኦ ድወል ሀሌ፡ እርትርየ ላኪን ሰውረት እበ ለመጽኦት ዱለት ተ። ብዘሓም ሹሀደእ ለሀብነ ዲብ ወወድ ብዘሕ ዝያድ ምር ክፈል ዘመን ዲብ ንዳል ድድ እስትዕማር እንዴ ክልኤ፡ አክር ሕርየትን እብ ፍድብ ለነሰአነ ሕነ። ሰበት እለ ወጠንየትን እት ደምን ሐብርት ተ። ወዲብ ድወል ግዋሬ ቀር አፍሪቀ ምን እንረኤ፡ ኤረትርየ ክም ደውለት ጅዳድ እት ተከዩ ትፋድ ባዋረት ህሌት፡ እለ ህዩ ወጠንየይ አፍካር ለወልደዩ ቱ።

ሰኣል፡ እት ፍንጌ ወጠንየት ወጅንሰየት ለሀለ ፈርግ ሚ ቱ?
በሊሱ፡ እት ፍንጌ ወጠንየት ወጅንሰየት ለሀለ ፈርግ ዶል እንረኤ፡ ለወጠንየት በዲር



ሻብ ካልድ እድሪስ
ሰበት ሸርሐናህ፡ ጅንሰየት እግል እወዳሕ። ጅንሰየት በሀለት ፍንቲት በሀለት ቱ። መፈረግ አው ዕላመትካ ተ። ጅንሰየት አገሪት ጅመዕ ናይ አሸየእ ብዘሕ ተ። ጅንሰየት ለከውኖ ዐዋምል እስምም ቶም ዶል እንብል፡ ዓዳት፡ ደያነት፡ ታሪክ፡ ክልፍየት፡ ሄራሩ ወሰያሰቱ እግል

ልግበእ ቀድር። እለታት ክሉ፡ እንዴ ትጀመዐ፡ ሐቲ ጅንሰየት አው ዕላመት ክልቅ። ኤረትርን ክም ሸዑር ምን ብዕድ ገባይል ዐለም ናይነ ፍንቲት ብኩ። እለ ህዩ፡ ለዕላመትን አው ጅንሰየትና ቱ። ሰበት እለ ጅንሰየት ምስል ወጠንየት፡ ምን ፈርገን ለዕላቀተን ትትቀራረብ። እት ቀበትለ ወጠንየት፡ ለጅንሰየት ትትሐቀፍ። ሰበት እለ፡ ሐቲ ወጠንየይት ጅንሰየት ትትፈጠር በሀለት ቱ። ብዘሕ ዐላይም ጅንሰየት ሀሌ፡ ጅንሰየት ወጠን፡ ጅንሰየት ቆምየት፡ ጅንሰየት ደያነት፡ ወብዕድ



ሻብት ሳብሪን አሕመድ
ብዘሕ ጅንሰየት ሀሌ። ወጠንየት ወጅንሰየት ሐቆ ጨመርናህን ህዩ፡ ክልኤተን ለኢልትባተክ ዕላቃት በን። ወጠንየይት ጅንሰየት ህዩ፡ ለትወቀለት ናይለ ደውለት ዕላመት ተአቀይም። ሰበት እለ ወጠንየት ጨምራይ ሐሰብ ሕበርቱ ሐቆ እንቤለ፡ ጅንሰየት ህዩ ዕላመት ሐቆ እንቤለ፡ ምን መትፈናታዮን ለመትማሳለን በዜሕ በሀለት ቱ። ሰበት እለ፡ ሐቲ ጅንሰየት ወጠንየት ትክልቅ፡ እግል ዱለትክ ምን ድወል ብዕድ ለትፈንትየ ዕላመት ትፈጥር እለ በሀለት ቱ።

መሰለን፡ እት ተክዊን ሸዑር ዶል ነአቀምት፡ ሕነ ምን አዘበን ቅዱም ናይነ ዕላመት ለእንመልክ ሸዑር ፍንቲይ ሕነ። ሸዑር ኤረትርየ ምን በዲሩ ሐዳሪቱ ለቡ ሸዑር ቱ። ዘበናይ ሐርስ ለዐለ እሉ፡ መትነፈዕ ሰላዲ ለልአምር፡ ናዩ እቅትሳድ ለዐለ እሉ፡ ለትፈናተ



ሻብ ግሕተ ዮሃንስ
ተጠውራት ሐዳሪት መልክ ለዐለ ሸዑር ቱ። እትሊ ምፍጋር ጸሓይ አፍሪቀ አው ቀር አፍሪቀ፡ ምን በዲርን ሐዳሪት ጥወር ለዐለ እግልን ገቢል ሕነ። እብ ጅግራፍ፡ መንገአት በሐር እት ሰበት ህሌት፡ ፍገሪት ናይ ለገብአ ለመጽኦ ሐዳሪት ሕነ። ሐዳሪትን ወተጠውርን ህዩ ምስል ኩሉ እድንያይ ሐዳሪት ፍቶሕ ቱ -ግፉላም ይሕነ። ቀደም ለገብአት ደውለት አፍሪቀ፡ እብ ፍንቲይ እት ደያነት ምስልምነት ምን ንትሃጌ፡ ዱቅሪ ምን ቴልየት ነቢ መሐመድ ለትከበትን ሕነ። ሰበት እለ፡ ዕላመት ፍንቲት ለብነ ሕነ። እት ፍንጌ ቆምየትን ለህሌት ምስንዮት ሰኔትመ ናሰ መፈረግን ወጅንሰየትና ተ። እለ ለእቤሉ ክሉ፡ ካሃላት፡ እማነት፡ ፍቲ ሕድ፡ ምስንዮት ወብዕድ ምን ዘበናት ብዘሕ እት ወሼዕ ለመጽኦ ቅየም ሰበት ቱ። ጅንሰየትና ቱ። አክረቱ ህዩ ዲብ ወጠንየትን ልትወሰክ። ለፍንቲት ዕላመት ጅንሰየት፡ እግል ወጠንየት እንዴ ደረዐ፡ ፍሽ ወሐበን ገብእ እለ። እምበልሁመ አሳሰ፡ ገለብ ወንጻፍ ገብእ እለ። ሰበት እለ፡ ወጠንየት ለፍክር ገብእ እት ህሌት፡ ጅንሰየት ህዩ ለዐላይማ ቱ። ሰበት እለ፡ ለፍንቲትን ሚ ተ ዶል እንብል፡ ወጠንየት እብ ጅግራፍየት ወፍክር እንቀይሰ እንገብኤ፡ ጅንሰየት ህዩ ምን ብዕድ ገባይል ዐለም ለትትፈንቲ እቡ ዐላይም ቱ።

ትተላሌ...





ደማነት ሰላም እብ ሰባት!

ረሰሚ ዓ.ድ ሕርየት እት አስመረ



ዲዛይን - ታላዛዝ አብርሃ
ሰወር - ታላዛዝ አብርሃ
አክሲዮን ዘርአዝጊ
ሳልሕ ግብደልቻድር
ድራር ፍሳሃዩ